

تلخيص

تفہیم الولان

ترجمہ و تفسیر

سید ابوالاعلم مودودی

تلخيص

مولانا صدر الدين اصلاحی

الْحَجَّ

نَامٌ

چوتھے رکوع کی دوسری آیت وَأَذْنُ فِي النَّاسِ بِالْحَجَّ سے ماخوذ ہے۔

زمانہ نزول

اس سورے میں مکنی اور مدنی سورتوں کی خصوصیات ملی جلی پائی جاتی ہیں۔ اسی وجہ سے مفسرین میں اس امر پر اختلاف ہوا ہے کہ یہ مکنی ہے یا مدنی۔ لیکن ہمارے نزدیک اس کے مضامین اور انداز بیان کا یونگ اس وجہ سے ہے کہ اس کا ایک حصہ مکنی دوڑ کے آخر میں اور دوسرا حصہ مدنی دوڑ کے آغاز میں نازل ہوا ہے۔ اس لیے دونوں ادوار کی خصوصیات اس میں جمع ہو گئی ہیں۔

ابتدائی حصے کا مضمون اور انداز بیان صاف بتاتا ہے کہ یہ مکہ میں نازل ہوا ہے اور اغلب یہ ہے کہ مکنی زندگی کے آخری دوڑ میں بھرت سے کچھ پہلے نازل ہوا ہے۔ یہ حصہ آیت ۲۴ (وَهُدُوا إِلَى الطَّيِّبِ مِنَ الْفُوْلِ وَهُدُوا إِلَى صِرَاطِ الْحَمِيدِ) پر ختم ہوتا ہے۔

اس کے بعد إِنَّ الَّذِينَ كَفَرُوا وَيَصُدُّونَ عَنْ سَبِيلِ اللَّهِ سے یک لخت مضمون کا رنگ بدل جاتا ہے اور صاف محسوس ہوتا ہے کہ یہاں سے آخر تک کا حصہ مدینہ طیبہ میں نازل ہوا ہے۔ بعد نہیں کہ یہ بھرت کے بعد پہلے ہی سال ذی الحجه میں نازل ہوا ہو، کیونکہ آیت ۲۵ سے ۲۱ تک کا مضمون اسی بات کی نشان دہی کرتا ہے، اور آیت ۳۹، ۳۰ کی شان نزول بھی اس کی موئید ہے۔ اس وقت مہاجرین ابھی تازہ تازہ ہی اپنے گھر بارچھوڑ کر میں میں آئے تھے۔ حج کے زمانے میں ان کو اپنا شہر اور حج کا اجتماع یاد آ رہا ہو گا اور یہ بات بری طرح کھل رہی ہو گی کہ مشرکین قریش نے ان پر مسجد حرام کا راستہ تک بند کر دیا ہے۔ اُس زمانے میں وہ اس بات کے بھی منتظر ہوں گے کہ جن ظالموں نے ان کو گھروں سے نکالا، مسجد حرام کی زیارت سے محروم کیا، اور خدا کا راستہ اختیار کرنے پر ان کی زندگی تک دشوار کر دی، ان کے خلاف جنگ کرنے کی اجازت مل جائے۔ یہ ٹھیک نفسیاتی موقع تھا ان آیات کے نزول کا۔ ان میں پہلے تو حج کا ذکر کرتے ہوئے یہ بتایا گیا ہے کہ یہ مسجد حرام اس لیے بنائی گئی تھی اور یہ حج کا طریقہ اس لیے شروع کیا گیا تھا کہ دنیا میں خدائے واحد کی بندگی کی جائے، مگر آج وہاں شرک ہو رہا ہے اور خدائے واحد کی بندگی کرنے والوں کے لیے اس کے راستے بند کر دیے گئے ہیں۔ اس کے بعد مسلمانوں کو اجازت دے دی گئی ہے کہ وہ ان ظالموں کے خلاف جنگ کریں اور انہیں بے غل کر کے ملک میں وہ نظام صالح قائم کریں جس میں برائیاں دیں اور نیکیاں فروغ پائیں۔ ابن عباس، مجاهد، عروہ بن زبیر، زید بن اسلم، مقاتل بن حیان، قادہ رحمہم اللہ اور دوسرے اکابر مفسرین کا بیان ہے کہ

یہ پہلی آیت ہے جس میں مسلمانوں کو جنگ کی اجازت دی گئی۔ اور حدیث و سیرت کی روایات سے ثابت ہے کہ اس اجازت کے بعد فوراً ہی قریش کے خلاف عملی سرگرمیاں شروع کردی گئیں اور پہلی مہینہ صفر ۲ھ میں ساحل بحر احمر کی طرف روانہ ہوئی جو غزوہ وَذَان یا غزوہ ابواء کے نام سے مشہور ہے۔

موضوع و مبحث

اس سورہ میں تین گروہ مخاطب ہیں۔ مشرکین مکہ، مذدوب اور متعدد مسلمان، اور مومنین صادقین۔

مشرکین سے خطاب کی ابتدائی میں کی گئی اور مدینے میں اس کا سلسلہ پورا کیا گیا۔ اس خطاب میں ان کو پورے زور کے ساتھ متنبہ کیا گیا ہے کہ تم نے ضد اور ہٹ دھرمی کے ساتھ اپنے بے بنیاد جاہلائی خیالات پر اصرار کیا، خدا کو چھوڑ کر ان معبدوں پر اعتنا و کیا جن کے پاس کوئی طاقت نہیں ہے، اور خدا کے رسول کو جھٹا دیا۔ اب تمہارا انجام وہی کچھ ہو کر رہے گا جو تم سے پہلے اس روش پر چلنے والوں کا ہو چکا ہے۔ نبی کو جھٹلا کر اور اپنی قوم کے صالح ترین عنصر کو نشانہ ستم بنا کر تم نے اپنا ہی کچھ بگاڑا ہے۔ اس کے نتیجے میں خدا کا جو غضب تم پر نازل ہو گا اس سے تمہارے بناوٹی معبود تھیں نہ بچا سکیں گے۔ اس تنیہ و انذار کے ساتھ افہام و تفہیم کا پہلو بالکل خالی نہیں چھوڑ دیا گیا ہے۔ پوری سورۃ میں جگہ جگہ تذکیراً و نصیحت بھی ہے اور شرک کے خلاف اور توحید و آخرت کے حق میں موثر دلائل بھی پیش کیے گئے ہیں۔

مذدوب مسلمان، جو خدا کی بندگی قبول تو کر چکے تھے مگر اس راہ میں کوئی خطرہ برداشت کرنے کے لیے تیار نہ تھے۔ ان کو خطاب کرتے ہوئے سخت سرزنش کی گئی ہے۔ ان سے کہا گیا ہے کہ یہ آخر کیسا ایمان ہے کہ راحت، مسرت، عیش نصیب ہو تو خدا تمہارا اور تم اس کے بندے۔ مگر جہاں خدا کی راہ میں مصیبت آئی اور سختیاں جھیلی پڑیں، پھر نہ خدا تمہارا اخدر ہا اور نہ تم اس کے بندے رہے۔ حالانکہ تم اپنی اس روش سے کسی ایسی مصیبت اور نقصان کو نہیں ٹال سکتے جو خدا نے تمہارے نصیب میں لکھ دی ہو۔

اہل ایمان سے خطاب و طریقوں پر کیا گیا ہے۔ ایک خطاب ایسا ہے جس میں وہ خود بھی مخاطب ہیں اور عرب کی رائے عام بھی۔ اور دوسرا سے خطاب میں صرف اہل ایمان مخاطب ہیں۔

پہلے خطاب میں مشرکین مکہ کی اس روش پر گرفت کی گئی ہے کہ انہوں نے مسلمانوں کے لیے مسجد حرام کا راستہ بند کر دیا ہے، حالانکہ مسجد حرام ان کی ذاتی جائداد نہیں ہے اور وہ کسی کو حج سے روکنے کا حق نہیں رکھتے۔ یہ اعتراض نہ صرف یہ کہ بجائے خود حق بجانب تھا، بلکہ سیاسی حیثیت سے یہ قریش کے خلاف ایک بہت بڑا حریب بھی تھا۔ اس سے عرب کے تمام دوسرے قبائل کے ذہن میں یہ سوال پیدا کر دیا گیا کہ قریش حرم کے مجاور ہیں یا مالک؟ اگر آج اپنی ذاتی دشمنی کی بنا پر وہ ایک گروہ کو حج سے روک دیتے ہیں اور اس کو برداشت کر لیا جاتا ہے تو کیا بعید ہے کہ کل جس سے بھی ان کے تعلقات خراب ہوں اُس کو وہ حدودِ حرم میں داخل ہونے سے روک دیں اور اس کا عمرہ و حج بند کر دیں۔ اس سلسلے میں مسجد حرام کی تاریخ میان کرتے ہوئے ایک طرف یہ بتایا گیا ہے کہ ابراہیم علیہ السلام نے جب خدا کے حکم سے اس کو تعمیر کیا تھا تو سب لوگوں کو حج کا اذن عام دیا تھا اور وہاں اول روز سے مقامی باشندوں اور باہر سے آئے والوں کے حقوق یکساں قرار دیے گئے تھے۔ دوسرا طرف یہ بتایا گیا ہے

کہ یہ گھر شرک کے لیے نہیں بلکہ خدا نے واحد کی بندگی کے لیے تعمیر ہوا تھا، اب یہ کیا غصب ہے کہ وہاں ایک خدا کی بندگی تو ہو ممنوع اور بتوں کی پرستش کے لیے ہو پوری آزادی۔

دوسرے خطاب میں مسلمانوں کو قریش کے ظلم کا جواب طاقت سے دینے کی اجازت عطا کی گئی ہے اور ساتھ ساتھ ان کو یہ بھی بتایا گیا ہے کہ جب تمہیں انتدرا حاصل ہو تو تمہاری روشن کیا ہونی چاہیے اور اپنی حکومت میں تم کو کس مقصد کے لیے کام کرنا چاہیے۔ یہ مضمون سورہ کے وسط میں بھی ہے اور آخر میں بھی۔ آخر میں گروہ اہل ایمان کے لیے "مسلم" کے نام کا باقاعدہ اعلان کرتے ہوئے یہ فرمایا گیا ہے کہ ابراہیم کے اصل جانشین تم لوگ ہو، تمہیں اس خدمت کے لیے منتخب کر لیا گیا ہے کہ دنیا میں شہادت علی الناس کے مقام پر کھڑے ہو، اب تمہیں اقامت صلوٰۃ، ایتاۓ زکوٰۃ اور فعل الخیرات سے اپنی زندگی کو بہترین نمونے کی زندگی بنانا چاہیے اور اللہ کے اعتناد پر اعلائے کلمۃ اللہ کے لیے جہاد کرنا چاہیے۔ اس موقع پر سورہ لقرہ اور سورہ انفال کے دیباچوں پر بھی زگاہ ڈال لی جائے تو سمجھنے میں زیادہ سہولت ہوگی۔

﴿أَيُّهَا ۚ ۸﴾ (۲۲) سُورَةُ الْحِجَّةِ مَذَّبَّةٌ (۱۰۳) رَكُوعُهَا ۱۰

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّاسُ اتَّقُوا رَبَّكُمْ إِنَّ زَلْزَلَةَ السَّاعَةِ شَيْءٌ عَظِيمٌ^۱
يَوْمَ تَرَوْنَهَا تَذْهَلُ كُلُّ مُرْضِعَةٍ عَمَّا أَرْضَعَتْ
وَتَضَعُ كُلُّ ذَاتٍ حَمْلٌ حَمِلَهَا وَتَرَى النَّاسَ سُكْرًا وَمَا
هُمْ بِسُكْرٍ وَلَكِنَّ عَذَابَ اللَّهِ شَدِيدٌ^۲ وَمِنَ النَّاسِ

اللَّهُ کے نام سے جو بے انتہا مہربان اور رحم فرمانے والا ہے۔

لوگو، اپنے رب کے غضب سے بچو، حقیقت یہ ہے کہ قیامت کا زلزلہ بڑی (ہول ناک) چیز ہے^[۱] جس روز تم اسے دیکھو گے، حال یہ ہوگا کہ ہر دودھ پلانے والی اپنے دودھ پیتے بچے سے غافل ہو جائے گی^[۲]، ہر حاملہ کا حمل گرجائے گا اور لوگ تم کو مد ہوش نظر آئیں گے، حالانکہ وہ نشے میں نہ ہوں گے، بلکہ اللہ کا عذاب ہی کچھ ایسا سخت ہوگا۔^[۳]

[۱] یہ زلزلہ قیامت کی ابتدائی کیفیات میں سے ہے اور اغلب یہ ہے کہ اس کا وقت وہ ہوگا جب کہ زمین یا کا یک الٹی پھر فی شروع ہو جائے گی اور سورج مشرق کے بجائے مغرب سے طلوع ہوگا۔ یہی بات قدیم مفسرین میں سے علماء اور عجمی نے بیان کی ہے اور یہی بات اس طویل حدیث سے معلوم ہوتی ہے جس میں نبی ﷺ نے بتایا ہے کہ نفع سور کے تین موقع ہیں۔ ایک نفع فزع، دوسرا نفع صعن اور تیسرا نفع قیام رہب العالمین۔ یعنی پہلا نفع عام سراسر ایسکی پیدا کرے گا، دوسرا نفع پر سب مرکر کر جائیں گے اور تیسرا نفع پر سب لوگ زندہ ہو کر خدا کے حضور پیش ہو جائیں گے۔ پھر پہلے نفع کی تفصیلی کیفیت بیان کرتے ہوئے آپ بتاتے ہیں کہ اس وقت زمین کی حالت اُس کشتمی کی ہوگی جو موجودوں کے تھیڑے کے کھاکر ڈگنا ہی ہو، یا اُس معلق قدمیل کی سی جس کو ہوا کے جھوکے بری طرح جھنھوڑ رہے ہوں۔ (ابن جریر، طبرانی)

[۲] آیت میں مُرْضِع کے بجائے مُرْضِعَة کا لفظ استعمال ہوا ہے۔ عربیت کے لحاظ سے دونوں میں فرق یہ ہے کہ مرضع اُس عورت کو کہتے ہیں جو دودھ پلانے والی ہو، اور مرضع اُس حالت میں بولتے ہیں جب کہ وہ بالفعل دودھ پلار ہی ہو اور پچھے اس کی چھاتی منہ میں لیے ہوئے ہو۔ پس یہاں نفعیہ یہ کھینچا گیا ہے کہ جب وہ قیامت کا زلزلہ آئے گا تو ماں اپنے بچوں کو دودھ پلاتے پلاتے چھوڑ کر بھاگ نکلیں گی اور کسی ماں کو یہ ہوش نہ رہے گا کہ اس کے لاڈلے پر کیا گزری۔

[۳] واضح رہے کہ یہاں اصل مقصود کلام قیامت کا حال بیان کرنہ نہیں ہے بلکہ خدا کے عذاب کا خوف داکر ان باتوں سے نجتنی کی تلقین کرنا ہے جو اس کے غضب کی موجب ہوتی ہیں۔ لہذا قیامت کی اس مختصر کیفیت کے بعد آگے اصل مقصود پر گفتگو شروع ہوتی ہے۔

مَنْ يُجَادِلُ فِي اللَّهِ بِغَيْرِ عِلْمٍ وَيَتَبَعُ كُلَّ شَيْطَنٍ
 مَرِيدٌ^[۳] كُتُبَ عَلَيْهِ أَنَّهُ مَنْ تَوَلَّهُ فَأَنَّهُ يُضِلُّهُ
 وَيَهْدِيُهُ إِلَى عَذَابِ السَّعِيرِ^[۴] يَا إِيَّاهَا النَّاسُ إِنْ كُنْتُمْ
 فِي رَيْبٍ مِنَ الْبَعْثَةِ فَإِنَّا خَلَقْنَاكُمْ مِنْ تُرَابٍ ثُمَّ مِنْ
 نُطْفَةٍ ثُمَّ مِنْ عَلَقَةٍ ثُمَّ مِنْ مُضْعَةٍ مُخَلَّقَةٍ وَغَيْرِ
 مُخَلَّقَةٍ لِنَبِيِّنَ لَكُمْ وَنَقِرُّ فِي الْأَرْحَامِ مَا نَشَاءُ إِلَى
 أَجَلٍ مُسَمًّى ثُمَّ نُخْرِجُكُمْ طُفُلًا ثُمَّ لِتَبْلُغُوا أَشُدَّكُمْ

بعض لوگ ایسے ہیں جو علم کے بغیر اللہ کے بارے میں بھیشیں کرتے ہیں [۳] اور ہر شیطان سرکش کی پیروی کرنے لگتے ہیں، حالانکہ اس کے تو نصیب ہی میں یہ لکھا ہے کہ جو اس کو دوست بنائے گا اسے وہ گمراہ کر کے چھوڑے گا اور عذاب جہنم کا راستہ دکھائے گا۔ لوگو، اگر تمہیں زندگی بعدِ موت کے بارے میں کچھ شک ہے تو تمہیں معلوم ہو کہ ہم نے تم کو مٹی سے پیدا کیا ہے، پھر نطفے سے، پھر خون کے لونھرے سے، پھر گوشت کی بوٹی سے جوشکل والی بھی ہوتی ہے اور بے شکل بھی [۴] (یہ ہم اس لیے بتا رہے ہیں) تاکہ تم پر حقیقت واضح کریں۔ ہم جس (نطفے) کو چاہتے ہیں ایک وقت خاص تک رحموں میں ٹھیرائے رکھتے ہیں، پھر تم کو ایک بچے کی صورت میں نکال لاتے ہیں (پھر تمہیں پرورش کرتے ہیں) تاکہ تم اپنی جوانی کو پہنچو۔

[۴] آگے کی تقریر سے معلوم ہوتا ہے کہ بیان اللہ کے بارے میں ان کے جس جھگڑے پر گفتگو کی جا رہی ہے وہ اللہ کی ہستی اور اس کے وجود کے بارے میں نہیں بلکہ اس کے حقوق اور اختیارات اور اس کی بھیجی ہوتی تعلیمات کے بارے میں تھا۔ نبی ﷺ اُن سے توحید اور آخرت منو انا چاہتے تھے، اور اسی پر وہ آپ سے جھگڑتے تھے۔

[۵] اس کا مطلب یا تو یہ ہے کہ ہر انسان اُن ماڈلوں سے پیدا کیا جاتا ہے جو سب کے سب زمین سے حاصل ہوتے ہیں اور اس تحقیق کی ابتداء نطفے سے ہوتی ہے۔ یا یہ کہ نوع انسانی کا آغاز آدم علیہ السلام سے کیا گیا جو بر او راست مٹی سے بنائے گئے تھے، اور پھر آئے نسل انسانی کا سلسلہ نطفے سے چلا، جیسا کہ سورہ سجدہ، آیت ۷، ۸، ۹ میں فرمایا گیا۔

[۶] یہ اشارہ ہے اُن مختلف اطوار کی طرف جن سے ماں کے پیٹ میں بچہ گزرتا ہے۔ ان کی وہ تفصیلات یہاں نہیں کی گئیں جو آج کل صرف طاقت و رخور دینیوں ہی سے نظر آ سکتی ہیں، بلکہ ان بڑے بڑے نمایاں تغیرات کا ذکر کیا گیا ہے جن سے اُس زمانے کے عام بد و بھی واقف تھے۔ یعنی نطفہ قرار پانے کے بعد ابتداء ہجئے ہوئے خون کا ایک لونھرہ اسما ہوتا ہے، پھر وہ گوشت کی ایک بوٹی میں تبدیل ہوتا ہے جس میں پہلے شکل صورت کچھ نہیں ہوتی اور آگے چل کر انسانی شکل نمایاں ہوتی چلی جاتی ہے۔ استقطاب کی مختلف حالتوں میں چونکہ تحقیق انسانی کے یہ سب مرحلوں کے مشاہدے میں آتے تھے، اس لیے انہی کی طرف اشارہ کیا گیا ہے۔ اس کو سمجھنے کے لیے علم اجنبیں کی تفصیلی تحقیقات کی نہ اُس وقت ضرورت بھی نہ آ ج ہے۔

وَمِنْكُمْ مَنْ يُتَوَفَّى وَمِنْكُمْ مَنْ يُرْدَى إِلَى أَرْذَلِ الْعُمُرِ
لِكَيْلًا يَعْلَمَ مِنْ بَعْدِ عِلْمٍ شَيْئًا وَتَرَى الْأَرْضَ
هَا مِدَاهٌ فَإِذَا أَنْزَلْنَا عَلَيْهَا الْهَاءَ اهْتَزَّ وَسَبَّتْ
وَأَنْبَتَتْ مِنْ كُلِّ رَوْحٍ بَهِيجٍ ۚ ۗ ذَلِكَ بِاَنَّ اللَّهَ هُوَ
الْحَقُّ وَأَنَّهُ يُحِي الْمَوْتَىٰ وَأَنَّهُ عَلَى كُلِّ شَيْءٍ قَدِيرٌ ۖ ۗ
وَأَنَّ السَّاعَةَ أُتْيَةٌ لَا رَبِّ فِيهَا لَا وَأَنَّ اللَّهَ يَبْعَثُ مَنْ

اور تم میں سے کوئی پہلے ہی واپس بلا یا جاتا ہے اور کوئی بدترین عمر کی طرف پھیر دیا جاتا ہے تاکہ سب کچھ جانے کے بعد پھر کچھ نہ جانے۔ [۷] اور تم دیکھتے ہو کہ زمین سوکھی پڑی ہے، پھر جہاں ہم نے اُس پر مینہ بر سایا کہ یکا یک وہ پہبک اٹھی اور پھول گئی اور اس نے ہر قسم کی خوش منظر بنا تاتا اگلتنی شروع کر دی۔ یہ سب کچھ اس وجہ سے ہے کہ اللہ ہی حق ہے، اور وہ مردوں کو زندہ کرتا ہے، اور وہ ہر چیز پر قادر ہے، اور یہ (اس بات کی دلیل ہے) کہ قیامت کی گھری آکر رہے گی، اس میں کسی شک کی تجاویز نہیں، اور اللہ ضرور اُن لوگوں کو اٹھائے گا جو قبروں میں جا چکے ہیں۔ [۸]

[۷] یعنی بڑھاپے کی وہ حالت جس میں آدمی کو اپنے تن بدن کا ہوش بھی نہیں رہتا۔ وہی شخص جو دوسروں کو عقل بتاتا تھا، بودھا ہو کر اُس حالت کو پہنچ جاتا ہے کہ پچھے تک اس کی باتوں پر ہنسنے لگتے ہیں۔

[۸] اس سلسلہ کلام میں یہ نظر تین معنی دے رہا ہے۔ ایک یہ کہ اللہ ہی سچا ہے اور تمہارا یہ یگمان محض باطل ہے کہ موت کے بعد دوبارہ زندگی کا کوئی امکان نہیں۔ دوسرے یہ کہ اللہ کا وجود زلفیوں کے خیال کا آفریدہ، واجب الوجود اور علت اعلال (First Cause) ہی نہیں ہے بلکہ وہ حقیقی فاعل مقام ہے جو ہر آن پوری کائنات کی تدبیر کر رہا ہے۔ تیسرا یہ کہ وہ کھلنڈ رہنیں ہے کہ محض دل بہلانے کے لیے کھلونے بنائے اور پھر یونہی توڑ پھوڑ کر خاک میں ملاوے۔ وہ حق ہے، اس کے سب کام سنجیدہ اور با مقصد اور پر حکمت ہیں۔

[۹] ان آیات میں انسان کی پیدائش کے مختلف اطوار، زمین پر پارش کے اثرات، اور بنا تات کی پیداوار کو پانچ حقیقوں کی نشان دہی کرنے والے ولائل قرار دیا گیا ہے:

- (۱) یہ کہ اللہ ہی حق ہے،
- (۲) یہ کہ وہ مردوں کو زندہ کرتا ہے،
- (۳) یہ کہ وہ ہر چیز پر قادر ہے،
- (۴) یہ کہ قیامت کی گھری آکر رہے گی،
- (۵) یہ کہ اللہ ضرور اُن سب لوگوں کو زندہ کر کے اٹھائے گا جو مر پکے ہیں۔

اب دیکھیے کہ یہ آثار ان پانچوں حقیقوں کی کس طرح نشان دہی کرتے ہیں۔

پورے نظام کا نات کو چھوڑ کر آدمی صرف اپنی ہی پیدائش پر غور کرے تو معلوم ہو جائے کہ ایک ایک انسان کی ہستی میں اللہ کی حقیق اور واقعی تدبیر ہر وقت بالفعل کار فرمائے ہے۔ آدمی جو غذا کھاتا ہے اس میں کہیں انسانی تخم موجود نہیں ہوتا، نہ اس میں کوئی چیز ایسی ہوتی ہے جو نفس انسانی کے خواص پیدا کرتی ہو۔ یہ غذا جسم میں جا کر کہیں بال، کہیں گوشت اور کہیں بڑی بُختی ہے، اور ایک خاص مقام پر پہنچ کر کہیں اُس نطفے میں تبدیل ہو جاتی ہے جس کے اندر انسان بُختی کی استعداد رکھنے والے تخم موجود ہوتے ہیں۔ ان تخموں کی کثرت کا حال یہ ہے کہ ایک وقت میں ایک مرد سے جتنا نطفہ خارج ہوتا ہے اُس کے اندر کئی کروڑ تخم پائے جاتے ہیں اور ان میں سے ہر ایک بیضہ اُنہی سے مل کر انسان بن جانے کی صلاحیت رکھتا ہے۔ مگر یہ کسی حکیم و قدیر اور حاکم مطلق کا فیصلہ ہے جو ان بے شمار میڈ واروں میں سے کسی ایک کو کسی خاص وقت پر چھانٹ کر بیضہ اُنہی سے ملنے کا موقع دیتا ہے اور اس طرح استقرارِ احمل روشن ہوتا ہے۔ پھر استقرار کے وقت مرد کے تخم اور عورت کے بیضی خلیے (Egg Cell) کے ملنے سے جو چیز ابتداء بُختی ہے وہ اتنی چھوٹی ہوئی ہے کہ خود میں کے بغیر نہیں دیکھی جاسکتی۔ یہ حقیری چیز ۹ میںیں اور چند روز میں رحم کے اندر پرورش پا کر جن بے شمار مطلوبوں سے گزرتی ہوئی ہے ایک جیتے جا گئے انسان کی شکل اختیار کرتا ہے اُن میں سے ہر حلے پر غور کر تو تمہارا دل گواہی دے گا کہ یہاں ہر آن ایک حکیم فعال کا رادی فیصلہ کام کرتا رہا ہے۔ وہی فیصلہ کرتا ہے کہ کسے {کیا اور کیسا بنا کر پیدا کرنا ہے}۔ یہ تخلیق و تکمیل کا عمل، جو ہر روز کروڑوں عورتوں کے رحموں میں ہو رہا ہے، اس کے وَاران میں کسی وقت کسی مرحلے پر بھی ایک خدا کے سواد نیا کی کوئی طاقت ذرہ بر ابرا شاندماز نہیں ہو سکتی، یہ سب کچھ دیکھ کر بھی اگر کسی کو اس امر میں شک ہے کہ اللہ "حق" ہے اور صرف اللہ ہی "حق" ہے تو بے شک وہ عقل کا اندھا ہے۔

دوسری بات جو پیش کردہ آثار سے ثابت ہوتی ہے وہ یہ ہے کہ "اللہ مردوں کو زندہ کرتا ہے"۔ لوگ آنکھیں کھول کر دیکھیں تو انہیں نظر آئے کہ وہ تو ہر وقت مردے جلا رہا ہے۔ جن مادوں سے آپ کا جسم بناتے اور جن غذاوں سے وہ پرورش پاتا ہے اُن کا تجزیہ کر کے دیکھ لیجئے۔ کوئی، لوبہ، چونا، کچھ نمکیات، کچھ ہوا میں، اور ایسی ہی چند چیزیں اور ہیں۔ اُن میں سے کسی چیز میں بھی حیات اور نفس انسانی کے خواص موجود نہیں ہیں۔ مگر انہی مردوں بے جان مادوں کو جمع کر کے آپ کو جیتا جاتا و جود بنا دیا گیا ہے۔ اس کے بعد ذرا اپنے گردو پیش کی زمین پر نظر ڈالیے۔ بے شمار مختلف چیزوں کے بیچ تھے جن کو ہواوں اور پرندوں نے جگہ جگہ پھیلایا تھا، اور بے شمار مختلف چیزوں کی بڑی تھیں جو جگہ جگہ پیوند خاک ہوئی پڑی تھیں۔ ان میں کہیں بھی بنا تی زندگی کا کوئی ظہور موجود نہ تھا۔ آپ کے گردو پیش کی سوکھی زمین ان لاکھوں مردوں کی قبری بی ہوئی تھی۔ مگر جو نبی کہ پانی کا ایک چھینٹا پڑا، ہر طرف زندگی الہمنے لگی، ہر مردہ جزاپی قبر سے جی اُنھی، اور ہر بے جان بیج ایک زندہ پوادے کی شکل اختیار کر گیا۔ یا ایساے اموات کا عمل ہر بر سات میں آپ کی آنکھوں کے سامنے ہوتا ہے۔

تیسرا چیز جو ان مشاہدات سے ثابت ہوتی ہے وہ یہ ہے کہ "اللہ ہر چیز پر قادر ہے"۔ ساری کائنات کو چھوڑ کر صرف اپنی اسی زمین کو لے لیجئے، اور زمین کے بھی تمام حقائق و واقعات کو چھوڑ کر صرف انسان اور بیات ہی کی زندگی پر نظر ڈال کر دیکھ لیجئے۔ یہاں اُس کی قدرت کے جو کرشمہ آپ کو نظر آتے ہیں کیا انہیں دیکھ کر کوئی صاحب عقل آدمی یہ بات کہہ سکتا ہے کہ خدا بُس وہی کچھ کر سکتا ہے جو آج ہم اسے کرتے ہوئے دیکھ رہے ہیں اور کل اگر وہ کچھ اور کرنا چاہے تو نہیں کر سکتا؟

چوچی اور پانچویں بات، یعنی یہ کہ "قیامت کی گھڑی آ کر رہے گی" اور یہ کہ "اللہ ضرور ان سب لوگوں کو زندہ کر کے اٹھانے گا جو مر چکے ہیں"، اُن تین مقدمات کا عقلی نتیجہ ہے جو اور پر بیان ہوئے ہیں۔ اللہ کے کاموں کو اس کی قدرت کے پہلو سے دیکھیے تو دل گواہی دے گا کہ وہ جب چاہے قیامت برپا کر سکتا ہے اور جب چاہے اُن سب مرنے والوں کو پھر سے زندہ کر سکتا ہے جن کو پہلے وہ عدم سے وجود میں لا یا تھا۔ اور اگر اُس کے کاموں کو اس کی حکمت کے پہلو سے دیکھیے تو عقل شہادت دے گی کہ یہ دونوں کام بھی وہ ضرور کر کے

۱۶ فِي الْقُبُوْرِ ۚ وَمِنَ النَّاسِ مَنْ يُجَادِلُ فِي اللَّهِ بِغَيْرِ عِلْمٍ
۱۷ وَلَا هُدًى وَلَا كِتَبٌ مُّنِيرٌ ۖ ثَانِي عَطْفِهِ لِيُضِلَّ عَنْ
۱۸ سَبِيلِ اللَّهِ ۗ فِي الدُّنْيَا حَزْنٌ وَنُذِيقَهُ يَوْمَ الْقِيَمةِ
۱۹ عَذَابَ الْحَرِيقِ ۖ ذَلِكَ بِمَا قَدَّمَتْ يَدَافَ وَأَنَّ اللَّهَ لَيْسَ
۲۰ بِظَلَامٍ لِلْعَيْدِ ۖ وَمِنَ النَّاسِ مَنْ يَعْبُدُ اللَّهَ عَلَى حَرْفٍ

[۱۰] بعض اور لوگ ایسے ہیں جو کسی علم [۱۰] اور ہدایت [۱۱] اور روشنی بخشنے والی کتاب [۱۲] کے بغیر گردن اکڑائے ہوئے، خدا کے بارے میں جھگڑتے ہیں تاکہ لوگوں کو رواہ خدا سے بھٹکا دیں [۱۳]۔ ایسے شخص کے لیے دنیا میں رسولی ہے اور قیامت کے روز اُس کو ہم آگ کے عذاب کا مزاچکھائیں گے۔ یہ ہے تیرا وہ مستقبل جوتیں۔ اپنے ہاتھوں نے تیرے لیے تیار کیا ہے ورنہ اللہ اپنے بندوں پر ظلم کرنے والا نہیں ہے [۱۴]
اور لوگوں میں کوئی ایسا ہے جو کنارے پر رہ کر اللہ کی بندگی کرتا ہے [۱۵]۔

رہے گا کیونکہ {یہ بات کسی طرح بھی قابل قبول نہیں ہو سکتی} کہ اپنی اتنی بڑی دنیا اتنے سرو سامان اور اس قدر اختیارات کے ساتھ انسان کے سپرد کر کے وہ بھول گیا ہے، اس کا حساب وہ کبھی نہ لے گا؟ کیا کسی صحیح الدماغ آدمی کی عقل یہ گواہی دے سکتی ہے کہ انسان کے جو بڑے اعمال سزا سے نفع نکلے ہیں، یا جن برا نیوں کی متناسب سزا سے نہیں مل سکی ہے ان کی باز پرس کے لیے کبھی عدالت قائم نہ ہوگی، اور جو بھلا بیاں اپنے منصفانہ انعام سے محروم رہ گئی ہیں وہ ہمیشہ محروم ہی رہیں گی؟ اگر ایسا نہیں ہے تو قیامت اور زندگی بعد موت خدا یے حکیم کی حکمت کا ایک لازمی تقاضا ہے جس کا پورا ہونا نہیں بلکہ ہے ہونا سارے بعد از عقل ہے۔

[۱۰] یعنی وہ ذاتی واقفیت جو رواہ است مثاہدے اور تجویز سے حاصل ہوئی ہو۔

[۱۱] یعنی وہ واقفیت جو کسی دلیل سے حاصل ہوئی ہو یا کسی علم رکھنے والے کی رہنمائی سے۔

[۱۲] یعنی وہ واقفیت جو خدا کی نازل کردہ کتاب سے حاصل ہوئی ہو۔

[۱۳] اس میں تین کیفیتیں شامل ہیں: جاہل نہ ضد اور بہت دھرمی۔ تکبر اور غرور نفس۔ اور کسی سمجھانے والے کی بات کی طرف التفات نہ کرنا۔

[۱۴] پہلے ان لوگوں کا ذکر تھا جو خود گمراہ ہیں۔ اور اس آیت میں ان لوگوں کا ذکر ہے جو خود ہی گمراہ نہیں ہیں بلکہ دوسروں کو بھی گمراہ کرنے پر تھے ہیں۔

[۱۵] یعنی کفر و اسلام کی سرحد پر کھڑا ہو کر بندگی کرتا ہے۔ جیسے ایک مذنب آدمی کسی فوج کے کنارے پر کھڑا ہو، اگر فتح ہوتی دیکھے تو ساتھ آ ملے اور نکاست ہوتی دیکھے تو چپے سے سنک جائے۔

فَإِنْ أَصَابَهُ خَيْرٌ أَطْمَأَنَّ بِهِ وَإِنْ أَصَابَتْهُ فِتْنَةٌ فَإِنْ قَدِمَ
عَلَى وَجْهِهِ فَقَعَ خَسِرَ الدُّنْيَا وَالْآخِرَةَ ذَلِكَ هُوَ الْخُسْرَانُ
الْمُبِينُ ۖ ۝ يَدْعُوا مِنْ دُونِ اللَّهِ مَا لَا يَضُرُّهُ وَمَا لَا يَنْفَعُهُ
ذَلِكَ هُوَ الضَّلُّ الْبَعِيدُ ۝ يَدْعُوا لِمَنْ صَرَّكَ أَقْرَبُ مِنْ
نَّفْعِهِ ۝ لِمَنْسَ الْمَوْلَى وَلِمَنْسَ الْعَشِيرِ ۝ إِنَّ اللَّهَ يُدْخِلُ

[۱۶] اگر فائدہ ہوا تو مطمئن ہو گیا اور جو کوئی مصیبت آگئی تو اتنا پھر گیا۔ اس کی دنیا بھی گئی اور آخرت بھی۔ یہ ہے صریح خسارہ۔ پھر وہ اللہ کو چھوڑ کر ان کو پکارتا ہے جو نہ اس کو نقصان پہنچا سکتے ہیں نہ فائدہ، یہ ہے گمراہی کی انتہا۔ وہ ان کو پکارتا ہے جن کا نقصان ان کے نفع سے قریب تر ہے، بدترین ہے اس کا مولیٰ اور بدترین ہے اس کا رفیق۔ (اس کے برعکس)

[۱۷] اس سے مراد ہیں وہ خام سیرت، مضطرب العقیدہ اور بندہ نفس لوگ جو اسلام قبول تو کرتے ہیں مگر فائدے کی شرط کے ساتھ۔ ان کا ایمان اس شرط کے ساتھ مشروط ہوتا ہے کہ خدا کادین ان سے کسی قربانی کا مطالبا نہ کرے، اور نہ دنیا میں ان کی کوئی خواہش اور آرزو پوری ہونے سے رہ جائے۔

[۱۸] مذذب مسلمان کا حال درحقیقت سب سے بدتر ہوتا ہے۔ کافر جب یکسوئی کے ساتھ ماڈی فائدوں کے پیچھے پڑ جاتا ہے تو کچھ نہ کچھ بنایی لیتا ہے۔ اور مومن جب پورے صبر و ثبات اور عزم واستقلال کے ساتھ خدا کے دین کی پیروی کرتا ہے تو {کم از کم}، آخرت میں بہر حال اس کی فلاخ و کامرانی یقینی ہے۔ لیکن یہ مذذب مسلمان {ہر طرف سے ناکام رہتا ہے}۔ دنیا کی طرف لپتا ہے تو کچھ نہ کچھ خدا اور آخرت کے ہونے کا گمان جو اس کے دل و دماغ کے کسی کو نہ میں رہ گیا ہے، اس کا دامن کھینچتا رہتا ہے، اور خالص دنیا طلبی کے لیے جس یکسوئی واستقامت کی ضرورت ہے وہ کافر کی طرح اسے بہنہ نہیں پہنچتی۔ آخرت کا خیال کرتا ہے تو دنیا کا لالج اس طرف جانے نہیں دیتا۔ اس طرح وہ دنیا بھی کھوتا ہے اور آخرت بھی۔

[۱۹] پہلی آیت میں معبدوں غیر اللہ کے نافع و ضار ہونے کی قطعی نفی کی گئی ہے۔ دوسرا آیت میں ان کے نقصان کو ان کے نفع سے قریب تر ہیا گیا ہے، کیونکہ ان سے دعائیں مانگ کر اور ان کے آگے حاجت روائی کے لیے ہاتھ پھیلایا کر وہ اپنا ایمان تو فوراً اور یقیناً کھو دیتا ہے۔ رہی یہ بات کہ وہ نفع اسے حاصل ہو جس کی امید پر اس نے انہیں پکارتا ہے، تو حقیقت سے قطع نظر، ظاہر حال کے لحاظ سے بھی وہ خود مانے گا کہ اس کا حصول نہ تو یقینی ہے اور نہ قریب الوقوع۔ ہو سکتا ہے کہ اللہ اس کو مزید فتنے میں ڈالنے کے لیے کسی آستانے پر اس کی مراد بر لائے، اور ہو سکتا ہے کہ اس آستانے پر وہ اپنا ایمان بھی بھینٹ چڑھا آئے اور اپنی مراد بھی نہ پائے۔

[۲۰] یعنی جس نے بھی اس کو اس راستے پر ڈالا، خواہ وہ کوئی انسان ہو یا شیطان، وہ بدترین کار ساز و سر پرست اور بدترین دوست اور ساتھی ہے۔

الَّذِينَ أَمْنَوْا وَعَمِلُوا الصِّلَاةَ جَنَّتِ تَجْرِي مِنْ تَحْتِهَا
الْأَنْهَرُ إِنَّ اللَّهَ يَفْعَلُ مَا يُرِيدُ ۝^{۱۳} مَنْ كَانَ يَظْنُنَ أَنْ لَنْ
يَنْصُرَهُ اللَّهُ فِي الدُّنْيَا وَالْآخِرَةِ فَلَيَمْدُدْ دِسَبَبٍ إِلَى السَّمَاءِ
ثُمَّ لِيَقْطَعْ فَلِيَنْظُرْ هَلْ يُذْهِبَنَ كَيْدُهُ مَا يَعْنِي ؟^{۱۴}
وَكَذِلِكَ أَنْزَلْنَاهُ أَيْتَ بَيْتَ لَهُ وَأَنَّ اللَّهَ يَهْدِي مَنْ يُرِيدُ ۝^{۱۵}

اللہ ان لوگوں کو جو ایمان لائے اور جنہوں نے نیک عمل کیے، [۲۰] یقیناً ایسی جنتوں میں داخل کرے گا جن کے نیچے نہیں بہہ رہی ہوں گی۔ اللہ کرتا ہے جو کچھ چاہتا ہے۔ [۲۱] جو شخص یہ گمان رکھتا ہو کہ اللہ دنیا اور آخرت میں اُس کی کوئی مدد نہ کرے گا اُسے چاہیے کہ ایک رسی کے ذریعے آسمان تک پہنچ کر شگاف لگائے، پھر دیکھ لے کہ آیا اُس کی تدبیر کسی ایسی چیز کو رد کر سکتی ہے جو اس کو ناگوار ہے۔ [۲۲] ایسی ہی کھلی کھلی باتوں کے ساتھ ہم نے اس قرآن کونازل کیا ہے، اور ہدایت اللہ جسے چاہتا ہے دیتا ہے۔

[۲۰] یعنی جن کا حال اس مذبب اور بے یقین مسلمان کا سانہیں ہے، بلکہ جو خندے دل سے خوب سوچ کر خدا اور رسول اور آخرت کو مانے کا دلکش کرتے ہیں، پھر ثابت قدی کے ساتھ {ہر حال میں} را حق پر چلتے رہتے ہیں۔

[۲۱] یعنی اللہ کے اختیارات غیر محدود ہیں۔ دنیا میں، یا آخرت میں، یادوں جگہ، وہ جس کو جو کچھ چاہتا ہے دیتا ہے اور جس سے جو کچھ چاہتا ہے روک لیتا ہے۔ وہ دینا چاہے تو کوئی روکنے والا نہیں۔ نہ دینا چاہے تو کوئی دلانے والا نہیں۔

[۲۲] اس آیت کی تفسیر میں بکثرت {اقوال پائے جاتے ہیں، لیکن ان میں سے اکثر توبالکل ہی سیاق و سباق سے غیر متعلق ہیں اور کچھ} اگرچہ سیاق و سباق سے قریب تر ہیں، لیکن کلام کے ٹھیک مدعایں پہنچتے۔ سلسلہ تقریر کو گاہ میں رکھا جائے تو صاف معلوم ہوتا ہے کہ یہ گمان کرنے والا شخص وہی ہے جو کنارے پر کھڑا ہو کر بندگی کرتا ہے، جب تک حالات اچھے رہتے ہیں مطمئن رہتا ہے، اور جب کوئی مصیبت آتی ہے، تو خدا سے پھر جاتا ہے اور ایک ایک آستانے پر ما تھار گڑنے لگتا ہے۔ اس شخص کی یہ کیفیت کیوں ہے؟ اس لیے کہ وہ قضاۓ الہی پر راضی نہیں ہے اور یہ سمجھتا ہے کہ قسمت کے بناؤ اور بگاڑ کے سرمشتی اللہ کے سوا کسی اور کے ہاتھ میں بھی ہیں، اس بنابر فرمایا جا رہا ہے کہ جس شخص کے یہ خیالات ہوں وہ اپنا سارا زور لگا کر دیکھ لے جتی کہ اگر آسمان کو بچاڑ کر تھکنی لگا سکتا ہو تو یہ بھی کر کے دیکھ لے کہ آیا اس کی کوئی تدبیر تقدیر الہی کے کسی ایسے فیصلے کو بدلتی ہے جو اس کو ناگوار ہے۔ آسمان پر پہنچنے اور شگاف دینے سے مراد ہے وہ بڑی سے بڑی کوشش جس کا انسان تصور کر سکتا ہو۔ ان الفاظ کا کوئی لفظی مفہوم مراد نہیں ہے۔

إِنَّ الَّذِينَ أَمْتُوا وَالَّذِينَ هَادُوا وَالظَّيْئِنَ وَالنَّصْرَى
وَالْبَجْوَسَ وَالَّذِينَ أَشْرَكُوا قَدْ أَنَّ اللَّهَ يَعْلَمُ بِيَوْمِ الْقِيَامَةِ
إِنَّ اللَّهَ عَلَىٰ كُلِّ شَيْءٍ شَهِيدٌ ۝ أَلْهَمَ رَأَنَ اللَّهَ يَسْجُدُ لَهُ

جو لوگ ایمان لائے، [۲۳] اور جو یہودی ہوئے، [۲۴] اور صائمی، [۲۵] اور نصاری، [۲۶] اور مجوس، [۲۷] اور جن لوگوں نے شرک کیا، [۲۸] ان سب کے درمیان اللہ قیامت کے روز فیصلہ کر دے گا، [۲۹] ہر چیز اللہ کی نظر میں ہے۔ کیا تم دیکھتے نہیں ہو کہ اللہ کے آگے سر بخود دیں [۳۰]

[۲۳] یعنی ”مسلمان“ جنہوں نے اپنے اپنے زمانے میں خدا کے تمام انبیاء اور اس کی کتابوں کو مانا اور محمد ﷺ کے زمانے میں جنہوں نے پچھلے انبیاء کے ساتھ آپ پر بھی ایمان لانا قبول کیا۔ ان میں صادق الایمان بھی شامل تھے {اور نہ بذب قسم کے مسلمان بھی}۔

[۲۴] تشریح کے لیے ملاحظہ ہو انسا، حاشیہ ۲۷۲۔

[۲۵] صائمی کے نام سے قدیم زمانے میں دو گروہ مشہور تھے۔ ایک حضرت میخی علیہ السلام کے پیرو، جو بالائی عراق (یمن الجزیرہ) کے علاقے میں اچھی خاصی تعداد میں پائے جاتے تھے، اور حضرت میخی کی پیروی میں اصطلاح کے طریقے پر عمل کرتے تھے۔ دوسرے ستارہ پرست لوگ جو اپنے دین کو حضرت شیعث اور حضرت اوریس علیہ السلام کی طرف منسوب کرتے تھے اور عناصر پر سیاروں کی اور سیاروں پر فرشتوں کی فرمائی روائی کے قائل تھے۔ ان کا مرکز حزان تھا اور عراق کے مختلف حصوں میں ان کی شخصیں پھیلی ہوئی تھیں۔ یہ دوسرا گروہ اپنے فلسفہ و مسائل اور فن طب کے کمالات کی وجہ سے زیادہ مشہور ہوا ہے۔ لیکن اغلب یہ ہے کہ یہاں پہلا گروہ مراد ہے۔ کیونکہ دوسرا گروہ غالباً نزول قرآن کے زمانے میں اس نام سے موسم نہ تھا۔

[۲۶] تشریح کے لیے ملاحظہ ہو، المائدہ، حاشیہ ۳۶۔

[۲۷] یعنی ایمان کے آتش پرست جو روشنی اور تاریکی کے دو خدامانند تھے اور اپنے آپ کو زردشت کا پیرو کہتے تھے۔ ان کے نہ ہب و اخلاق کو مزدک کی گمراہیوں نے بری طرح مخ کر کے رکھ دیا تھا، حتیٰ کہ سگی بہن سے نکاح تک ان میں روان پایا گیا تھا۔

[۲۸] یعنی عرب اور دوسرے ممالک کے مشرکین جو مذکورہ بالا گروہوں کی طرح کسی خاص نام سے موسم نہ تھے۔ قرآن مجید ان کو دوسرے گروہوں سے میزیز کرنے کے لیے مُشرکین اور الَّذِينَ أَشْرَكُوا کے اصطلاحی ناموں سے یاد کرتا ہے، اگرچہ اہل ایمان کے سواباتی سب کے ہی عقائد و اعمال میں شرک داخل ہو چکا تھا۔

[۲۹] یعنی خدا کے بارے میں مختلف انسانی گروہوں کے درمیان جو جھگڑا ہے اس کا فیصلہ اس دنیا میں نہیں ہوگا بلکہ قیامت کے روز ہوگا۔ وہیں اس بات کا دوٹوک فیصلہ کر دیا جائے گا کہ ان میں سے کون حق پر ہے اور کون باطل پر۔ اگرچہ ایک معنی کے لحاظ سے یہ فیصلہ اس دنیا میں بھی خدا کی کتابیں کرتی رہی ہیں، لیکن یہاں فیصلے کا لفظ ”جھگڑا چکانے“ اور فریقین کے درمیان عدالت کرنے کے معنی میں استعمال ہوا ہے جبکہ ایک، کے حق میں اور دوسرے کے خلاف باقاعدہ ڈگری دے دی جائے۔

[۳۰] تشریح کے لیے ملاحظہ ہو، الرعد، حاشیہ ۲۵-۲۶۔

مَنْ فِي السَّمَاوَاتِ وَمَنْ فِي الْأَرْضِ وَالشَّمْسُ وَالقَمَرُ وَالنَّجَومُ
وَالْجِبَالُ وَالشَّجَرُ وَاللَّوَاءُ وَآتُ وَكَثِيرٌ مِنَ النَّاسِ طَ وَكَثِيرٌ حَقًّا
عَلَيْهِ الْعَذَابُ وَمَنْ يَهْنِ اللَّهَ فَهَا لَهُ مِنْ مُكْرِمٍ طَ إِنَّ اللَّهَ

وہ سب جو آسمانوں میں ہیں^[۳۱] اور جوز میں میں ہیں، سورج اور چاند اور تارے اور پہاڑ اور درخت اور جانور اور بہت سے انسان^[۳۲] اور بہت سے وہ لوگ بھی جو عذاب کے مستحق ہو چکے ہیں؟^[۳۳] اور جسے اللہ ذیل و خوار کر دے اُسے پھر کوئی عزت دینے والا نہیں ہے،

[۳۱] یعنی فرشتے، اجرام فلکی، اور وہ سب مخلوقات جوز میں کے ماوراء و سرے جہانوں میں ہیں، خواہ وہ انسان کی طرح ذی عقل و ذی اختیار ہوں، یا حیوانات، نباتات، جمادات اور ہوا اور رoshni کی طرح بے عقل و بے اختیار۔

[۳۲] یعنی وہ جو محض مجبور آہی نہیں بلکہ بالارادہ اور بطوع و غبّت بھی اُس کو سمجھدے کرتے ہیں۔ ان کے مقابلے میں دوسرا انسانی گروہ، جس کا بعد کے فقرے میں ذکر آ رہا ہے، وہ ہے جو اپنے ارادے سے خدا کے آگے جھکنے سے انکار کرتا ہے، مگر دوسرا بے اختیار مخلوقات کی طرح وہ بھی قانون فطرت کی گرفت سے آزاد نہیں ہے اور سب کے ساتھ مجبور آسجدہ کرنے والوں میں شامل ہے۔ اس کے مستحق عذاب ہونے کی وجہ بھی ہے کہ وہ اپنے دائرہ اختیار میں بغاوت کی روشن اختیار کرتا ہے۔

[۳۳] مطلب یہ ہے کہ پوری کائنات کا نظام اس بات پر شاہد ہے کہ زمین سے آسمانوں تک ایک ہی خدا کی خدائی پورے زور اور پوری ہمہ گیری کے ساتھ چل رہی ہے۔ زمین کے ایک ذرے سے لے کر آسمان کے بڑے بڑے سیاروں تک سب ایک قانون میں جکڑے ہوئے ہیں جس سے بال بر ابر بھی جنبش کرنے کا کسی کو یار نہیں ہے۔ مومن تو خیر دل سے اس کے آگے سر جھکاتا ہے، مگر وہ دہریہ جو اس کے وجود تک کا انکار کر رہا ہے اور وہ مشرک جو ایک ایک بے اختیار ہستی کے آگے جھک رہا ہے وہ بھی اُس کی اطاعت پر اسی طرح مجبور ہے جس طرح ہوا اور پانی۔ کسی فرشتے، کسی جن، کسی نبی اور ولی، اور کسی دیوی یاد بیوتا کے پاس خدائی کی صفات اور اختیارات کا ادنی شائیبہ تک نہیں ہے کہ اس کو الوہیت اور معبدویت کا مقام دیا جاسکے، یاد اور ند عالم کا ہم جنس یا مثلث ٹھیرایا جاسکے۔ کسی قانون بے حاکم اور فطرت بے صانع اور نظام بے ناظم کے لیے یہ ممکن ہی نہیں ہے کہ اتنی بڑی کائنات کو وجود میں لا سکے اور باقاعدگی کے ساتھ خود ہی چلاتا رہے اور قدرت و حکمت کے وہ حریت انگیز کر شے دکھائے جو اس کائنات کے گوشے گوشے میں ہر طرف نظر آ رہے ہیں۔ کائنات کی یہ کھلی کتاب سامنے ہوتے ہوئے بھی جو شخص انگیاء کی بات نہیں مانتا اور مختلف خود ساختہ عقیدہ اختیار کر کے خدا کے بارے میں جھگٹتا ہے اس کا بر سر باطل ہونا آج بھی اسی طرح ثابت ہے جس طرح قیامت کے روز غافت ہو گا۔

[۳۴] یہاں ذلت اور عزت سے مراد حق کا انکار اور اس کی بیرونی ہے، کیونکہ اس کا لازمی نتیجہ ذلت اور عزت ہی کی شکل میں ظاہر ہوتا ہے۔ جو شخص کھلے کھلے اور رoshni حقائق کو آنکھیں کھول کر نہ دیکھے، اور سمجھانے والے کی بات بھی سن کر نہ دے وہ خود ہی ذلت و خواری کو اپنے اوپر دعوت دیتا ہے، اور اللہ ہی چیز اس کے نصیب میں لکھ دیتا ہے جو اس نے خود مانگی ہے۔ پھر جب اللہ ہی نے اس کو بیرونی حق کی عزت نہ دی تو اب کون ہے جو اس کو اس عزت سے سرفراز کر دے۔

يَفْعَلُ مَا يَشَاءُ ﴿١٨﴾ هُذِنَ خَصْمِنَ اخْتَصَبُوا فِي رَبِّهِمْ ذَرَ
فَالَّذِينَ كَفَرُوا قُطِعَتْ لَهُمْ ثِيَابٌ مِّنْ نَّارٍ طُيُّصَبُ
مِنْ فُوقِ رُءُوسِهِمُ الْحَمِيمُ ﴿١٩﴾ يُصَهْرِيهِ مَا فِي بُطُونِهِمْ
وَالْجُلُودُ ﴿٢٠﴾ وَلَهُمْ مَقَامُعْ مِنْ حَدَائِقِ ﴿٢١﴾ كُلُّهَا أَرَادُوا أَنْ
يَخْرُجُوا مِنْهَا مِنْ غَمِّ أُعِيُّدُوا فِيهَا قَوْدُ وَقُوَا عَذَابَ
الْحَرِيقِ ﴿٢٢﴾ إِنَّ اللَّهَ يُدْخِلُ الَّذِينَ أَمْتَوْا وَعَمِلُوا الصِّلَاحَ
جَنَّاتٍ تَجْرِي مِنْ تَعْتِهَا الْأَنْهَرُ يُحَلَّوْنَ فِيهَا مِنْ

اللَّذِكْرَ تَاهَ جَوْ كَچھ چاہتا ہے۔ [۳۵]

یہ دو فریق ہیں جن کے درمیان اپنے رب کے معاملے میں جھگڑا ہے۔ [۳۶] ان میں سے وہ لوگ جنہوں نے کفر کیا اُن کے لیے آگ کے لباس کاٹے جا چکے ہیں، [۳۷] اُن کے سروں پر کھوتا ہوا پانی ڈالا جائے گا جس سے اُن کی کھالیں ہی نہیں پیٹ کے اندر کے حصے تک گل جائیں گے، اور اُن کی خبر لینے کے لیے لوہے کے گزر ہوں گے۔ جب کبھی وہ گبرا کر جہنم سے نکلنے کی کوشش کریں گے پھر اُسی میں دھکیل دیے جائیں گے کہ چکھو اب جلنے کی سزا کا مزہ۔ [۳۸] (دوسری طرف) جو لوگ ایمان لائے اور جنہوں نے نیک عمل کیے اُن کو اللہ ایسی جنتوں میں داخل کرے گا جن کے نیچے نہریں بہہ رہی ہوں گی۔ وہاں وہ سونے کے کنگنوں اور

[۳۵] یہاں سجدہ تلاوت واجب ہے، اور سورہ حج کا یہ سجدہ متفق علیہ ہے۔ سجدہ تلاوت کی حکمت اور اس کے احکام کے لیے ملاحظہ ہو، الاعراف، حاشیہ ۱۵۷۔

[۳۶] یہاں خدا کے بارے میں جھگڑا کرنے والے تمام گروہوں کو ان کی کثرت کے باوجود دو فریقوں میں تقسیم کر دیا گیا ہے۔ ایک فریق وہ جوانبیاء کی بات مان کر خدا کی صحیح بندگی اختیار کرتا ہے۔ دوسرا وہ جوان کی بات نہیں مانتا اور کفر کی راہ اختیار کرتا ہے، خواہ اس کے اندر آپس میں کتنے ہی اختلافات ہوں اور اس کے کفر نے کتنے ہی مختلف صورتیں اختیار کر لی ہوں۔

[۳۷] مستقبل میں جس چیز کا پیش آتا باکل قطبی اور یقین ہو اس کو زور دینے کے لیے اس طرح بیان کیا جاتا ہے کہ گویا وہ پیش آچکی ہے۔ آگ کے کپڑوں سے مراد غالباً وہی چیز ہے جسے سورہ ابراہیم، آیت ۵۰ میں سَرَابِيلُهُمْ مِنْ قَطْرَانِ فَرَمَا يَگِيَّہُ ہے۔ شرعاً کے لیے ملاحظہ ہو، ابراہیم، حاشیہ ۵۸۔

أَسَاوِرَ مِنْ ذَهَبٍ وَلُؤْلُؤًا وَلِبَاسُهُمْ فِيهَا حَرْيٌ^{۳۸}
 وَهُدُوًّا إِلَى الطَّيِّبِ مِنَ الْقَوْلِ صَلَةٌ وَهُدُوًّا إِلَى صِرَاطِ
 الْحَمِيدِ^{۳۹} إِنَّ الَّذِينَ كَفَرُوا وَيَصُدُّونَ عَنْ سَبِيلِ اللَّهِ
 وَالْمَسِيْحِ الْحَرَامِ الَّذِي جَعَلْنَاهُ لِلنَّاسِ سَوَاءَ إِلَعَاقِفُ
 فِيهِ وَالْبَادِ وَمَنْ يُرِدُ فِيهِ إِلَحَادِ بِظُلْمٍ ثُنْدُقُهُ مِنْ

موتیوں سے آراستہ کیے جائیں گے^[۳۸] اور ان کے لباس ریشم کے ہوں گے۔ ان کو پاکیزہ بات قبول کرنے کی ہدایت بخشنی گئی^[۳۹] اور انھیں خدا نے ستودہ صفات کا راستہ دکھایا گیا۔

جن لوگوں نے کفر کیا^[۴۰] اور جو (آج) اللہ کے راستے سے روک رہے ہیں اور اس مسجدِ حرام کی زیارت میں مانع ہیں جسے ہم نے سب لوگوں کے لیے بنایا ہے، جس میں مقامی باشندوں اور باہر سے آنے والوں کے حقوق برابر ہیں^[۴۱] (آن کی روشن یقیناً سزا کی مستحق ہے)۔ اس (مسجدِ حرام) میں جو بھی راستی سے ہٹ کر ظلم کا طریقہ اختیار کرے گا

[۴۲] اس سے یہ تصور دلانا تصور ہے کہ ان کو شاہزادِ لباس پہنانے جائیں گے۔ نزول قرآن کے زمانے میں باوشاہ اور بڑے بڑے ریس سونے اور جو اہر کے زیور پہنچتے تھے، اور خود ہمارے زمانے میں بھی ہندستان کے راجہ اور نواب ایسے زیور پہنچتے رہے ہیں۔

[۴۳] اگرچہ پاکیزہ بات کے الفاظ عام ہیں، مگر مراد ہے وہ کلمہ طیبہ اور عقیدہ صالحی جس کو قبول کرنے کی بنا پر وہ مومن ہوئے۔

[۴۰] یہاں سورے کا وہ حصہ ختم ہو جاتا ہے جو کمی و درمیں نازل ہوا تھا۔ اس حصہ کا مضمون اور اندماز بیان وہی ہے جو کمی سورتوں کا ہوا کرتا ہے، اور اس میں کوئی علامت بھی ایسی نہیں ہے جس کی بنا پر یہ شبہ کیا جائے کہ شاید یہ پورا حصہ، یا اس کا کوئی جز مذہبی نہیں نازل ہوا ہو۔

[۴۱] یعنی محمد ﷺ کی دعوت کو ماننے سے انکار کر دیا۔ آگے کا مضمون صاف بتارہا ہے کہ ان سے مراد کفار مکہ ہیں۔

[۴۲] یعنی محمد ﷺ اور آپ کے پیروؤں کو حج اور عمرہ نہیں کرنے دیتے۔

[۴۳] یعنی جو کسی شخص یا خاندان یا قبیلے کی جاندار نہیں ہے، بلکہ وقفِ عام ہے اور جس کی زیارت سے روکنے کا کسی کو حق نہیں ہے۔ یہاں فقہی نقطہ نظر سے دوسرا پیدا ہوتے ہیں جن کے بارے میں فقہائے اسلام کے درمیان اختلافات پیدا ہوئے ہیں:

اول یہ کہ ”مسجدِ حرام“ سے مراد کیا ہے؟ آیا صرف مسجد یا پورا حرم مکہ؟

دوم یہ کہ اس میں عاکف (رہنے والے) اور باد (باہر سے آنے والے) کے حقوق برابر ہونے کا کیا مطلب ہے؟ ایک گروہ کہتا ہے کہ اس سے مراد صرف مسجد ہے نہ کہ پورا حرم، جیسا کہ قرآن کے ظاہر الفاظ سے متوجہ ہوتا ہے، اور اس میں حقوق کے مساوی ہونے سے مراد عبادت کے حق میں مساوات ہے، اس رائے کے حامی کہتے ہیں کہ مسجدِ حرام سے پورا حرم مراد لینا اور پھر وہاں جملہ حیثیات سے مقامی باشندوں اور باہر سے آنے والوں کے حقوق برقرار رینا غلط ہے۔ کیونکہ مکہ کے مکانات اور زمینوں پر لوگوں کے حقوق ملکیت ووراثت اور حقوق بیع و اجارہ اسلام سے پہلے قائم تھے اور اسلام کے بعد بھی قائم رہے، لہذا یہ مساوات صرف عبادت ہی کے معاملہ میں

عَذَابٌ أَلِيمٌ ۝ وَإِذْ بَوَأْنَا لِبِرْهِيمَ مَكَانَ الْبَيْتِ أَنْ
لَا تُشْرِكُ بِنِ شَيْئًا وَطَهْرٌ بَيْتٌ لِلَّظَّاءِ فِينَ وَالْقَاءِ مِنْ

اے ہم در دنا ک عذاب کا مزاچکھا کیں گے یعنی

یاد کرو وہ وقت جب کہ ہم نے ابراہیم کے لیے اس گھر (خانہ کعبہ) کی جگہ تجویز کی تھی۔ (اس ہدایت کے ساتھ) کہ ”میرے ساتھ کسی چیز کو شریک نہ کرو، اور میرے گھر کو طواف کرنے والوں اور قیام و ہنے کہ کسی اور چیز میں۔ یہ امام شافعی اور ان کے ہم خیال اصحاب کا قول ہے۔

دوسرा گروہ کہتا ہے کہ مسجد حرام سے مراد پورا حرم مکہ ہے۔ چنان چہ قرآن میں ایک جگہ نہیں متعدد مقامات پر مسجد حرام بول کر پورا حرم مراد لیا گیا ہے۔ {مثلاً سورہ بقرہ کی آیت ۲۱ اور ۱۹۶} الہذا ”مسجد حرام“ میں مساوات کو صرف مسجد میں مساوات تک محدود نہیں قرار دیا جاسکتا، بلکہ یہ حرم مکہ میں مساوات ہے۔

پھر یہ گروہ کہتا ہے کہ یہ مساوات صرف عبادت اور تعظیم و حرمت ہی میں نہیں ہے، بلکہ حرم مکہ میں تمام حقوق کے اعتبار سے ہے۔ یہ سرز میں خدا کی طرف سے وقف عام ہے الہذا اس پر اور اس کی عمارت پر کسی کے حقوق ملکیت نہیں ہیں۔ ہر شخص ہر جگہ ٹھیک رکھ سکتا ہے، کوئی کسی کو نہیں روک سکتا۔ اس کے ثبوت میں یہ لوگ بکثرت احادیث اور آثار پیش کرتے ہیں۔

ان روایات کی بنابر بکثرت تابعین اس طرف گئے ہیں، اور فقہا میں سے امام مالک، امام ابوحنیفہ، سفیان ثوری، امام احمد بن حنبل اور اسحاق بن راہو یہ رہبم اللہ کی بھی بھی رائے ہے کہ اراضی مکہ کی بیع، اور کم از کم موسم حج میں ملکے کے مکانوں کا کرایہ جائز نہیں۔ البتہ بیشتر فقهاء نے مکہ کے مکانات پر لوگوں کی ملکیت تسلیم کی ہے اور ان کی بحیثیت عمارت، نہ کہ بحیثیت زمین بیع کو بھی جائز قرار دیا ہے۔

بھی مسلم کتاب اللہ و سنت رسول اللہ اور سنت خلفاء راشدین سے قریب تر معلوم ہوتا ہے۔

[۳۲] اس سے ہر وہ فعل مراد ہے جو اسی سے ہٹا ہوا ہوا ظلم کی تعریف میں آتا ہو، نہ کوئی خاص فعل۔ اس طرح کے افعال اگرچہ ہر حال میں گناہ ہیں، مگر حرم میں ان کا ارتکاب زیادہ شدید گناہ ہے۔ ان عام گناہوں کے علاوہ حرم کی حرمت کے متعلق جو خاص احکام ہیں ان کی خلاف ورزی بدرجہ اولیٰ اس تعریف میں آتی ہے۔ مثلاً:

(۱) حرم کے باہر جس شخص نے کسی کو قتل کیا ہو، یا کوئی اور ایسا جرم کیا ہو جس پر حد لازم آتی ہو، اور پھر وہ حرم میں پناہ لے لے تو جب تک وہ وہاں رہے اس پر ہاتھ نہ ڈال جائے گا۔

(۲) وہاں جنگ اور خونریزی حرم ہے۔

(۳) وہاں کے قدرتی درختوں کو نہیں کانا جاسکتا، نہ خود گھاس اکھاڑی جا سکتی ہے، نہ پرندوں اور دوسرے جانوروں کا شکار کیا جاسکتا ہے۔

(۴) وہاں کی گری پر یہ چیز آٹھا نامنوع ہے۔

(۵) وہاں جو شخص بھی حج یا عمرے کی نیت سے آئے وہ حرم کے بغیر داخل نہیں ہو سکتا۔

وَالرُّكُعُ السُّجُودُ ۝ وَأَذْنُ فِي النَّاسِ بِالْحَجَّ يَأْتُوكَ رِجَالًا
وَعَلٰى كُلِّ ضَامِرٍ يَأْتِينَ مِنْ كُلِّ فَجَّ عَمِيقٍ ۝ لِيَشَهَدُوا
مَنَافِعَ لَهُمْ وَيَذْكُرُوا اسْمَ اللَّهِ فِي آيَاتٍ مِّمَّا مَعْلُومٌ
عَلٰى مَا رَزَقَهُمْ مِنْ بِهِيمَةِ الْأَنْعَامِ ۝ فَكُلُوا مِنْهَا

[۳۵] رکوع و تجوید کرنے والوں کے لیے پاک رکھو، اور لوگوں کو حج کے لیے اذنِ عام دے دو کہ وہ تمہارے پاس ہر دور دراز مقام سے پیدل اور اونٹوں پر سوار آئیں، تاکہ وہ فائدے دیکھیں جو یہاں ان کے لیے رکھے گئے ہیں، اور چند مقرر دنوں میں ان جانوروں پر اللہ کا نام لیں جو اُس نے انھیں بخشے ہیں، خود بھی کھائیں

[۳۶] [۳۵] یہ خطاب بھی حضرت ابراہیم ہی کی طرف ہے اور اُسی حکم کا ایک حصہ ہے جو ان کو خاتمة کعبہ کی تعمیر کے وقت دیا گیا تھا۔ اس کا مقصد یہ بتانا ہے کہ اول روز ہی سے یہ کھر خدائے واحد کی بندگی کے لیے تعمیر کیا گیا تھا اور تمام خدا پرستوں کو یہاں حج کے لیے آنے کا اذن عام تھا۔

[۳۶] اصل میں لفظ ضامر استعمال ہوا ہے جو خاص طور پر بلے اونٹوں کے لیے بولتے ہیں۔ اس سے ان مسافروں کی تصور یکپیشنا مقصود ہے جو دور دراز مقامات سے چلے آ رہے ہوں اور راستے میں ان کے اوٹ چارہ پانی نہ ملنے کی وجہ سے دبلے ہو گئے ہوں۔

[۳۷] یہاں وہ حکم ختم ہوتا ہے جو ابتداءً حضرت ابراہیم کو دیا گیا تھا، اور آگے کا ارشاد اس پر اضافہ ہے جو بطور تشریع مزید کیا گیا ہے۔

[۳۸] اس سے مراد صرف دینی فائدے ہی نہیں ہیں بلکہ دینی فائدے بھی ہیں۔ یہ اسی خاتمة کعبہ اور اس کے حج کی برکت تھی کہ حضرت ابراہیم کے زمانے سے لے کر نبی ﷺ کے زمانے تک ڈھائی ہزار برس کی مدت میں عربوں کو ایک مرکزوحدت حاصل رہا جس نے ان کی عربیت کو قبائلیت میں بالکل گم ہو جانے سے بچائے رکھا۔ اس کے مرکز سے وابستہ ہونے اور حج کے لیے ہر سال ملک کے تمام حصوں سے آتے رہنے کی بدولت ان کی زبان ایک رہی، ان کی تہذیب ایک رہی، ان کے اندر عرب ہونے کا احساس باقی رہا، اور ان کو خیالات، معلومات اور تمدنی طریقوں کی اشاعت کے موقع ملتے رہے۔ پھر یہ بھی اسی حج کی برکت تھی کہ عرب کی اس عام بدانی میں کم از کم چار مہینے ایسے امن کے میرا جاتے تھے جن میں ملک کے ہر حصے کا آدمی سفر کر سکتا تھا اور تجارتی تقالی بھی بخیریت گزرنے سکتے تھے۔ اس لیے عرب کی معاشری زندگی کے لیے بھی حج ایک رحمت تھا۔ مزید تشریع کے لیے ملاحظہ ہو، آل عمران، حواشی۔ ۸۰-۸۱۔ (المائدہ، حاشیہ ۱۱۳)

[۳۹] جانوروں سے مراد مویشی جانور ہیں، یعنی اوٹ، گائے، بھیڑ، بکری، جیسا کہ سورہ انعام، آیات ۱۳۲-۱۳۳ میں بصراحت بیان ہوا ہے۔

اُن پر اللہ کا نام لینے سے مراد اللہ کے نام پر اور اُس کا نام لے کر انہیں ذبح کرنا ہے، جیسا کہ بعد کافرہ خود بتا رہا ہے۔ {یہ انداز بیان اختیار کر کے} گویا اس حقیقت پر منتبہ کیا گیا ہے کہ اللہ کا نام لیے بغیر، یا اللہ کے سوا کسی اور کے نام پر جانور کو ذبح کرنا کفار و مشرکین کا طریقہ ہے۔ مسلمان جب بھی جانور کو ذبح کرے گا اللہ کا نام لے کر کرے گا، اور جب بھی قربانی کرے گا اللہ کے لیے کرے گا۔

ایک معلوم مات (چند مقرر دنوں) سے مراد کون سے دن ہیں؟ اس میں اختلاف ہے۔ ایک قول یہ ہے کہ ان سے مراد ذی الحجه

وَأَطْعِمُوا الْبَآسَ الْفَقِيرَ ۖ ثُمَّ لِيَقْضُوا تَفَثَهُمْ
وَلْيُوْفُوا نُذُورَهُمْ وَلْيَطَوَّفُوا بِالْبَيْتِ الْعَتِيقِ ۖ
ذَلِكَ قَوْمٌ يَعْظِمُ حُرُمَتِ اللَّهِ فَهُوَ خَيْرُهُمْ ۖ

اور تنگ دست محتاج کو بھی دیں، پھر انہا میل کچیل ڈور کر لیں^[۵۰] اور اپنی نذریں پوری کریں،^[۵۱] اور اس قدم کھڑا طوف کریں^[۵۲]۔ یہ تھا (تمیر کعبہ کا مقصد) اور جو کوئی اللہ کی قائم کردہ حرمتوں کا احترام کرے تو یہ اس کے رب کے نزدیک خود اسی کے لیے بہتر ہے۔^[۵۳]

کے پہلے دس دن ہیں۔ دوسرا قول یہ ہے کہ اس سے مراد یوم اخر (یعنی ۲۰ اذی الحج) اور اس کے بعد کے تین دن ہیں۔ تیسرا قول یہ ہے کہ اس سے مراد تین دن ہیں، یوم اخر اور دونوں اس کے بعد۔ مذہب حنفی و مالکی میں اسی پر فتویٰ ہے۔

^[۵۰] بعض لوگوں نے اس ارشاد کا یہ مطلب لیا ہے کہ کھانا اور کھلانا دونوں واجب ہیں، کیونکہ حکم بصیرۃ امر دیا گیا ہے۔ دوسرا گروہ اس طرف گیا ہے کہ کھانا مستحب ہے اور کھلانا واجب۔ یہ رائے امام شافعی اور امام مالک کی ہے۔ تیسرا گروہ کہتا ہے کہ کھانا اور کھلانا دونوں مستحب ہیں۔ کھانا اس لیے مستحب ہے کہ جامیت کے زمانے میں لوگ اپنی قربانی کا گوشت خود کھانا منوع سمجھتے تھے، اور کھلانا اس لیے پسندیدہ کہ اس میں غریبوں کی امداد و اعانت ہے۔ یہ امام ابو حنفی کا قول ہے۔

تنگ دست فقیر کھلانے کے متعلق جو فرمایا گیا ہے اس کا یہ مطلب نہیں ہے کہ غنی کو نہیں کھلایا جاسکتا۔ دوست، بھائی، رشتہدار، خواہ محتاج نہ ہوں، پھر بھی انہیں قربانی کے گوشت میں سے دینا جائز ہے۔ یہ بات صحابہ کرام کے علی سے ثابت ہے۔

^[۵۱] یعنی یوم اخر (۲۰ اذی الحج) کو قربانی سے فارغ ہو کر احرام کھول دیں، جماعت کرائیں، نہائیں، دھوئیں اور وہ پابندیاں ختم کر دیں جو احرام کی حالت میں عائد ہو گئی تھیں۔

^[۵۲] یعنی جونز رجھی کسی نے اس موقع کے لیے مانی ہو۔

^[۵۳] کعبہ کے لیے ”بیت عتیق“ کا لفظ بہت معنی خیز ہے۔ ”عتیق“ عربی زبان میں تین معنوں کے لیے استعمال ہوتا ہے۔ ایک قدیم۔ دوسرے آزاد، جس پر کسی کی ملکیت نہ ہو۔ تیسرا، مکرم اور ممزور۔ یہ تینوں ہی معنی اس پاک گھر پر صادق آتے ہیں۔

طواف سے مراد طواف افاضہ، یعنی طواف زیارت ہے جو یوم اخر کو قربانی کرنے اور احرام کھول دینے کے بعد کیا جاتا ہے۔ یہ ارکان حج میں سے ہے۔ اور پونکہ قضائے تقضیت کے حکم سے متصل اس کا ذکر کیا گیا ہے اس لیے یہ ارشاد اس بات پر دلالت کرتا ہے کہ یہ طواف قربانی کرنے اور احرام کھول کر نہادھو لینے کے بعد کیا جانا چاہیے۔

^[۵۴] بظاہر یہ ایک عام نصیحت ہے {اور سبھی حرمتوں سے متعلق ہے}، مگر اس سلسلہ کلام میں وہ حرمتیں بدرجہ اولیٰ مراد ہیں جو مسجد احرام اور حج اور عمرے اور حرم کمک کے باب میں قائم کی گئی ہیں۔

وَأُحِلَّتْ لَكُمُ الْأَنْعَامُ إِلَّا مَا يُشْلِي عَلَيْكُمْ فَاجْتَنِبُوا
الرِّجْسَ مِنَ الْأَوْثَانِ وَاجْتَنِبُوا قَوْلَ الرُّزُوفِ^{۳۵}
خُنَفَاءِ اللَّهِ غَيْرَ مُشْرِكِينَ بِهِ وَمَنْ يُشْرِكُ بِاللَّهِ فَكَانَ مَا
خَرَّ مِنَ السَّمَاءِ فَتَخْطَفُهُ الظَّلِيرُ أَوْ تَهُوِي بِهِ الرِّيحُ فِي
مَكَانٍ سَحِيقٍ^{۳۶} ذَلِكَ قَوْمٌ يُعَظِّمُ شَعَاعِرَ اللَّهِ فَإِنَّهَا مِنْ

اور تمہارے لیے مویشی جانور حلال کیے گئے، مساواں چیزوں کے جو تمہیں بتائی جا چکی ہیں۔^[۵۵] پس بتوں کی گندگی سے بچو، جھوٹی بتوں سے پرہیز کرو،^[۵۶] یکسوہو کر اللہ کے بندے بنو، اس کے ساتھ کسی کو شریک نہ کرو۔ اور جو کوئی اللہ کے ساتھ شرک کرے تو گویا وہ آسمان سے گر گیا، اب یا تو اسے پرندے اچک لے جائیں گے یا ہوا اس کو ایسی جگہ لے جا کر پھینک دے گی جہاں اس کے چھپتے ہے اڑ جائیں گے^[۵۷]

یہ ہے اصل معاملہ (اسے سمجھ لو) اور جو اللہ کے مقرر کردہ شعائر^[۵۸] کا احترام کرے

[۵۵] اس موقع پر مویشی جانوروں کی حلت کا ذکر کرنے سے مقصود و غلط فہمیوں کو رفع کرتا ہے۔ اوقل یہ کہ قریش اور مشرکین عرب بکیرہ اور سائبہ اور وصیلہ اور حرام کو بھی اللہ کی قائم کی ہوئی حرمتوں میں شامل کرتے تھے۔ اس لیے فرمایا گیا کہ یہ اس کی قائم کردہ حرمتیں نہیں ہیں، بلکہ اس نے تمام مویشی جانور حلال کیے ہیں۔ دوسری یہ کہ حالت احرام میں جس طرح شکار حرام ہے اُس طرح کہیں یہ نہ سمجھ لیا جائے کہ مویشی جانوروں کا ذبح کرنا اور ان کو کھانا بھی حرام ہے۔ اس لیے بتایا گیا کہ یہ اللہ کی قائم کی ہوئی حرمتوں میں سے نہیں ہے۔

[۵۶] اشارہ ہے اس حکم کی طرف جو سورہ انعام اور سورہ نحل میں ارشاد ہوا ہے کہ ”اللہ نے جن چیزوں کو حرام کیا ہے وہ ہیں مردار اور خون اور سور کا گوشت اور وہ جانور جو اللہ کے سوا کسی اور کے نام پر ذبح کیا جائے۔“ (الانعام، آیت ۱۲۵۔ نحل، آیت ۱۱۵)

[۵۷] یعنی بتوں کی پرستش سے اس طرح پچھیجیے غلافات سے آدمی گھن کھاتا ہے اور دور ہتا ہے۔ گویا کہ وہ نجاست سے بھرے ہوئے ہیں اور قریب جاتے ہی آدمی اُن سے بخس اور پلید ہو جائے گا۔

[۵۸] اگرچہ الفاظ عام ہیں، اور ان سے ہر جھوٹ، بہتان، اور جھوٹی شہادت کی حرمت ثابت ہوتی ہے، مگر اس سلسلہ کلام میں خاص طور پر اشارہ اُن باطل عقائد اور احکام اور رسوم اور اہام کی طرف ہے جن پر کفر و شرک کی بنیاد ہے۔

[۵۹] اس تمثیل میں آسمان سے مراد ہے انسان کی فطری حالت جس میں وہ ایک خدا کے سوا کسی کا بندہ نہیں ہوتا اور تو حید کے سوا اس کی فطرت کسی اور نہ بہب کو نہیں جانتی۔ اگر انسان انبیاء کی دی ہوئی رہنمائی قبول کر لے تو وہ اسی فطری حالت پر علم اور بصیرت کے ساتھ قائم ہو جاتا ہے، اور آگے اس کی پرواہ زمینہ بلند یوں ہی کی طرف ہوتی ہے نہ کہ پستیوں کی طرف۔ لیکن شرک ہی (اور صرف شرک ہی نہیں بلکہ دہریت اور الحاد بھی) اختیار کرتے ہی وہ اپنی فطرت کے آسمان سے یکا یک گر پڑتا ہے اور پھر اس کو دو صورتوں میں سے کوئی ایک صورت لازماً پیش آتی ہے۔ ایک یہ کہ شیاطین اور گمراہ کرنے والے انسان، جن کو اس تمثیل میں شکاری پرندوں سے تشبیہ دی گئی ہے، اس کی طرف جھپٹتے ہیں اور ہر ایک اسے اچک لے جانے کی کوشش کرتا ہے۔ دوسرے یہ کہ اس کی اپنی خواہشات نفس اور اس کے اپنے

تَقْوَى الْقُلُوبُ لَكُمْ فِيهَا مَنَافِعٌ إِلَى أَجَلٍ مُسَمَّى شُمَّ
مَحِلُّهَا إِلَى الْبَيْتِ الْعَتِيقِ وَلِكُلِّ أُمَّةٍ جَعَلْنَا مَنْسَكًا
لِيَدِكُرُوا السَّمَاءَ عَلَى مَارَزَقُهُمْ مِنْ بَهِيمَةِ الْأَنْعَامِ

[۲۱] تویہ دلوں کے تقویٰ سے ہے۔ تمہیں ایک وقت مقرر تک ان (ہدی کے جانوروں) سے فائدہ اٹھانے کا حق ہے، پھر ان (کے قربان کرنے) کی جگہ اسی قدیم گھر کے پاس ہے [۲۲] یہ ہر امت کے لیے ہم نے قربانی کا ایک قاعدہ مقرر کر دیا ہے تاکہ (اس امت کے) لوگ ان جانوروں پر اللہ کا نام لیں جو اس نے ان کو بخشنے ہیں۔

جد بات اور تخلیقات، جن کو ہوا سے تشیبہ دی گئی ہے، اسے اڑائے اڑائے لی پھرتے ہیں اور آخراً اس کو کسی گھرے کھڈ میں لے جا کر پھینک دیتے ہیں۔

[۲۰] یعنی خدا پرستی کی علامات، خواہ وہ اعمال ہوں جیسے نماز، روزہ، حج وغیرہ، یا اشیاء ہوں جیسے مسجد اور ہدی کے اونٹ وغیرہ۔ (مزید تصریح کے لیے ملاحظہ ہو، المائدہ، حاشیہ ۵)

[۲۱] یعنی یہ احترام دل کے تقویٰ کا نتیجہ ہے اور اس بات کی علامت ہے کہ آدمی کے دل میں کچھ نہ کچھ خدا کا خوف ہے، جبکہ تو وہ اس کے شعائر کا احترام کر رہا ہے۔ دوسرے الفاظ میں اگر کوئی شخص جان بوجھ کر شعائر اللہ کی ہٹک کرے تو یہ اس بات کا صریح ثبوت ہے کہ اس کا دل خدا کے خوف سے خالی ہو گکا ہے۔

[۲۲] پہلی آیت میں شعائر اللہ کے احترام کا عام حکم دینے کے بعد یہ فقرہ ایک غلط فہمی کو رفع کرنے کے لیے ارشاد فرمایا گیا ہے۔ شعائر اللہ میں ہدی کے جانور بھی داخل ہیں، سوال پیدا ہوتا ہے کہ شعائر اللہ کی تنظیم کا جو حکم اوپر دیا گیا ہے کیا اس کا تقاضا یہ ہے کہ ہدی کے جانوروں کو بیت اللہ کی طرف جب لے جانے لگیں تو ان کو کسی طرح بھی استعمال نہ کیا جائے؟ ان پر سواری کرنا، یا سامان لادنا، یا ان کے دودھ پینا، تنظیم شعائر اللہ کے خلاف تو نہیں ہے؟ عرب کے لوگوں کا بھی خیال تھا۔ اسی غلط فہمی کو رفع کرنے کے لیے یہاں فرمایا جا رہا ہے کہ قربانی کی جگہ پہنچنے تک تم ان جانوروں سے فائدہ اٹھا سکتے ہو، ایسا کرنا تنظیم شعائر اللہ کے خلاف نہیں ہے۔

[۲۳] جیسا کہ دوسری جگہ فرمایا ہدیاً بِالْعَجْمَ الْكَعْبَةُ (المائدہ، آیت ۹۵) اس سے مراد یہ نہیں ہے کہ کعبہ پر، یا مسجد حرام میں قربانی کی جائے، بلکہ حرم کے حدود میں قربانی کرنا مراد ہے۔ یہ ایک اور دلیل ہے اس امر کی قرآن کعبہ، یا بیت اللہ، یا مسجد حرام بول کر بالعموم حرم مکہ مراد یافتہ نہ کہ صرف وہ عمارت۔

[۲۴] اس آیت سے دو باتیں معلوم ہوئیں۔ ایک یہ کہ قربانی تمام شرائع الہیہ کے نظام عبادت کا ایک لازمی جز رہی ہے۔ تو یہ فی العبادت کے بنیادی تقاضوں میں سے ایک یہ بھی ہے کہ انسان نے جن جن صورتوں سے غیر اللہ کی بندگی کی ہے ان سب کو غیر اللہ کے لیے منوع کر کے صرف اللہ کے لیے منقص کر دیا جائے۔ {بندگی اور پرستش کے اور کاموں کی} طرح انسان اپنے خود ساختہ معبدوں کے لیے جانوروں کی قربانیاں بھی کرتا رہا ہے اور شرائع الہیہ نے ان کو بھی غیر کے لیے قطعاً حرام اور اللہ کے لیے واجب کر دیا۔

**فَإِلَهُكُمْ إِلَهٌ وَاحِدٌ فَلَهُ أَسْلِمُوا وَبَشِّرِ الْمُخْبِتِينَ ۝
الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَالصُّبْرِينَ عَلَىٰ
مَا أَصَابَهُمْ وَالْمُقْتَيَّ بِالصَّلَاةِ لَا وَمَهَارَزَ قَوْمَهُ يُنْفَقُونَ ۝
وَالْبُدُّانَ جَعَلْنَا لَكُمْ مِنْ شَعَائِرِ اللَّهِ لَكُمْ فِيهَا حَيْرَصٌ**

(ان مختلف طریقوں کے اندر مقصد ایک ہی ہے) پس تمہارا خدا ایک ہی خدا ہے اور اُسی کے تم مطیع فرمان بنو۔ اور آئے نبی، بشارت دے دے عاجز ان روش اختیار کرنے والوں کو،^[۶۵] جن کا حال یہ ہے کہ اللہ کا ذکر کرنے ہیں تو ان کے دل کا نپ اٹھتے ہیں، جو مصیبت بھی اُن پر آتی ہے اُس پر صبر کرتے ہیں، نماز قائم کرتے ہیں، اور جو کچھ رزق ہم نے اُن کو دیا ہے اُس میں سے خرچ کرتے ہیں۔^[۶۶]

اور (قربانی کے) اونٹوں^[۶۷] کو ہم نے تمہارے لیے شعائر اللہ میں شامل کیا ہے، تمہارے لیے اُن میں بھلائی ہے،^[۶۸]

دوسری بات اس آیت سے یہ معلوم ہوئی کہ اصل چیز اللہ کے نام پر قربانی ہے نہ کہ یہ تفصیلات کہ قربانی کب کی جائے اور کہاں کی جائے اور کس طرح کی جائے۔ ان تفصیلات میں مختلف انبیاء کی شریعتوں میں حالات کے لحاظ سے اختلافات رہے ہیں، مگر سب کی روح اور سب کا مقصد ایک ہی رہا ہے۔

[۶۵] اصل میں لفظ ”مُخْبِتِينَ“ استعمال کیا گیا ہے جس کا مفہوم کسی ایک لفظ سے پوری طرح ادا نہیں ہوتا۔ اس میں تین مفہومات شامل ہیں۔ اشتکار اور غرور نفس چھوڑ کر اللہ کے مقابلے میں عجز اختیار کرنا۔ اُس کی بندگی و غلامی پر مطمئن ہو جانا اور اس کے فیصلوں پر راضی ہو جانا۔

[۶۶] یعنی جو پاک رزق ہم نے انہیں بخشتا ہے ان میں سے وہ خرچ کرتے ہیں۔ پھر خرچ سے مراد بھی ہر طرح کا خرچ نہیں ہے بلکہ اپنی اور اپنے اہل و عیال کی جائز ضروریات پوری کرنا، رشته داروں اور ہمسایوں اور حاجت مندوگوں کی مدد کرنا، رفاه عام کے کاموں میں حصہ لینا، اور اللہ کا کلمہ بلند کرنے کے لیے مالی ایثار کرنا مراد ہے۔

[۶۷] اصل میں لفظ ”بُدُّن“ استعمال ہوا ہے جو عربی زبان میں اونٹوں کے لیے مخصوص ہے۔ مگر نبی ﷺ نے قربانی کے حکم میں گائے کوئی اونٹوں کے ساتھ شامل فرمادیا ہے۔

[۶۸] یعنی تم ان سے لکھشت فائدے اٹھاتے ہو۔ یہ اشارہ ہے اس امر کی طرف کہ تمہیں ان کی قربانی کیوں کرنی چاہیے۔ آدمی خدا کی بخشی ہوئی جن جن چیزوں سے فائدہ اٹھاتا ہے ان میں سے ہر ایک کی قربانی اس کو اللہ کے نام پر کرنی چاہیے، نہ صرف شکر نعمت کے لیے، بلکہ اللہ کی برتری اور مالکیت تسلیم کرنے کے لیے بھی، ایمان اور اسلام نفس کی قربانی ہے۔ نماز اور روزہ جسم اور اس کی طاقتون کی قربانی ہے۔ زکوٰۃ مال کی قربانی ہے۔ جہاد وقت اور ذہنی و جسمانی صلاحیتوں کی قربانی ہے۔ قاتل فی سبیل اللہ جان کی قربانی ہے۔ یہ سب ایک طرح کی نعمت اور ایک ایک عطیے کے شکر ہیں۔ اسی طرح جانوروں کی قربانی بھی ہم پر عائد کی گئی ہے تاکہ ہم اللہ تعالیٰ کی اس عظیم الشان نعمت پر اُس کا شکر ادا کریں اور اس کی بڑائی مانیں کہ اس نے اپنے پیدا کیے ہوئے لکھشت جانوروں کو ہمارے لیے مخز فرمایا جن سے ہم بے حساب فائدے اٹھاتے ہیں۔

**فَادْكُرُوا إِسْمَ اللَّهِ عَلَيْهَا صَوَافِقَ حَفَادَةً وَجَبَتْ جُنُوبَهَا
فَكُلُوا مِنْهَا وَأَطْعِمُوا الْقَانِعَ وَالْمُعْتَرَطَ كَذِلِكَ سَخَرْنَاهَا**

پس انھیں کھڑا کر کے [۶۹] ان پر اللہ کا نام لو، [۷۰] اور جب (قربانی کے بعد) ان کی پیٹھیں زمین پر نک جائیں [۷۱] تو ان میں سے خود بھی کھاؤ اور ان کو بھی کھلاو جو قناعت کیے بیٹھے ہیں اور ان کو بھی جوانپی حاجت پیش کریں۔ ان جانوروں کو

[۷۲] واضح رہے کہ اونٹ کی قربانی اس کو کھڑا کر کے کی جاتی ہے۔ اس کا ایک پاؤں باندھ دیا جاتا ہے، پھر اس کے حلقوم میں زور سے نیزہ مارا جاتا ہے جس سے خون کا ایک فوارہ نکل پڑتا ہے، پھر جب کافی خون نکل جاتا ہے تو اونٹ زمین پر گر پڑتا ہے۔ یہی مفہوم ہے صواف کا۔ {اونٹ کی قربانی کا بھی طریقہ احادیث سے بھی ثابت ہے اور} اسی کی طرف خود قرآن بھی اشارہ کر رہا ہے: «إِذَا
وَجَبَتْ جُنُوبَهَا،» جب ان کی پیٹھیں زمین پر نک جائیں۔ یہ اسی صورت میں ہوں گے جب کہ جانور کھڑا ہو اور پھر زمین پر گرے۔ ورنہ لانا کر قربانی کرنے کی صورت میں تو پیچو یہی بکھی ہوئی ہوتی ہے۔

[۷۳] یہ الفاظ پھر اس بات پر دلالت کرتے ہیں کہ اللہ کا نام لیے بغیر ذبح کرنے سے کوئی جانور حلال نہیں ہوتا، اس لیے اللہ تعالیٰ ان کو ”ذبح کرہ“ کہنے کے بجائے ”ان پر اللہ کا نام لو“ فرمارہا ہے، اور مطلب اس کا جانوروں کو ذبح کرنا ہے۔ اس سے خود بخود یہ بات نکلتی ہے کہ اسلامی شریعت میں جانور کے ذبح کرنے کا کوئی تصویر اللہ کا نام لے کر ذبح کرنے کے سوابیں ہے۔

ذبح کرتے وقت بِسْمِ اللَّهِ أَكْبَرِ کہنے کا طریقہ بھی اسی مقام سے مانوڑ ہے۔ آیت ۳۶ میں فرمایا فَادْكُرُوا إِسْمَ اللَّهِ عَلَيْهَا، ”ان پر اللہ کا نام لو۔“ اور آیت ۷ میں فرمایا لَكُمْ وَاللَّهُ عَلَى مَا هَدَاكُمْ، ”تاک اللہ کی بخشی ہوئی ہدایت پر تم اس کی تکمیر کرو۔“ قربانی کرتے وقت اللہ کا نام لیتے کی مختلف صورتیں احادیث میں منقول ہیں۔ مثلاً (۱) بِسْمِ اللَّهِ وَاللَّهُ أَكْبَرُ، اللَّهُمَّ مِنْكَ وَلَكَ ”اللہ کے نام کے ساتھ، اور اللہ سب سے بڑا ہے۔ خدا یا تیراہی مال ہے اور تیرے ہی لیے حاضر ہے۔“ (۲) اللَّهُ أَكْبَرُ لَا إِلَهَ إِلَّا اللَّهُ اللَّهُمَّ مِنْكَ وَلَكَ ”اللہ سب سے بڑا ہے۔ اللہ کے سوا کوئی معبود نہیں۔ خدا یا تیراہی مال ہے اور تیرے ہی لیے حاضر ہے۔“ (۳) إِنَّى وَجَهْتُ وَجْهِي لِلَّذِي فَطَرَ السَّمَوَاتِ وَالْأَرْضَ حَيْفَا وَمَا آتَا مِنَ الْمُشْرِكِينَ ۵ إِنَّ صَلَوةَيْ وَنُسُكِي وَمَحْيَايِي وَمَمَاتِي لِلَّهِ رَبِّ الْعَالَمِينَ ۵ لَا شَرِيكَ لَهُ وَبِذِلِكَ أُمِرْتُ وَآتَانِي مِنَ الْمُسْلِمِينَ اللَّهُمَّ مِنْكَ وَلَكَ ”میں نے یکسو ہو کر اپنارخ اس ذات کی طرف کر لیا جس نے زمین اور آسمانوں کو بیدار کیا ہے۔ اور میں مشرکوں میں سے نہیں ہوں۔ بے شک میری نماز اور قربانی اور میرا منا اور جینا سب اللہ رب العالمین کے لیے ہے، اس کا کوئی شریک نہیں۔ اسی کا مجھے حکم دیا گیا ہے اور میں سر اطاعت جھکا دینے والوں میں سے ہوں۔ خدا یا تیراہی مال ہے اور تیرے ہی لیے حاضر ہے۔“

[۷۴] {پیٹھ کے زمین پر} نکلنے کا مطلب صرف اتنا ہی نہیں ہے کہ وہ زمین پر گر جائیں، بلکہ یہ بھی ہے کہ وہ گر کر ٹھیک جائیں، یعنی ترپن بند کر دیں اور جان پوری طرح نکل جائے۔ ابو داؤد، ترمذی اور مسند احمد میں نبی ﷺ کا یہ ارشاد منقول ہے کہ ”جانور سے جو گوشت اس حالت میں کاٹا جائے کہ ابھی وہ زندہ ہو وہ مردار ہے۔“

لَكُمْ لَعَلَّكُمْ تَشْكُرُونَ ﴿٣﴾ لَنْ يَنَالَ اللَّهُ لِحُومُهَا وَلَا
دِمَاءُهَا وَلَكُنْ يَنَالُهُ التَّقْوَى مِنْكُمْ طَكَذِيلَ سَخَّرَهَا
لَكُمْ لِتُكَبِّرُوا اللَّهَ عَلَى مَا هَدَكُمْ وَبَشِّرِ الْمُحْسِنِينَ ﴿٤﴾

ہم نے اس طرح تمہارے لیے مسخر کیا ہے تاکہ تم شکر یہ ادا کرو۔ [۲۲] نہ ان کے گوشت اللہ کو پہنچتے ہیں نہ خون، مگر اسے تمہارا تقویٰ پہنچتا ہے۔ [۲۳] اس نے ان کو تمہارے لیے اس طرح مسخر کیا ہے تاکہ اُس کی بخشی ہوئی ہدایت پر تم اُس کی تکبیر کرو۔ [۲۴] اور اے نبی، بشارت دے دے نیکوار لوگوں کو۔

[۲۲] یہاں پھر اشارہ ہے اس مضمون کی طرف کہ قربانی کا حکم کیوں دیا گیا ہے۔ فرمایا، اس لیے کہ یہ شکر یہ ہے اُس عظیم الشان نعمت کا جو اللہ نے مویشی جانوروں کو تمہارے لیے مسخر کر کے تمہیں بخشی ہے۔

[۲۳] جاہلیت کے زمانے میں اہل عرب جس طرح بتوں کی قربانی کا گوشت بتوں پر لے جا کر چڑھاتے تھے، اُسی طرح اللہ کے نام کی قربانی کا گوشت کعبہ کے سامنے لا کر رکھتے اور خون اس کی دیواروں پر لٹھرتے تھے۔ ان کے نزدیک یہ قربانی گویا اس لیے کی جاتی تھی کہ اللہ کے حضور اس کا خون اور گوشت پیش کیا جائے۔ اس جہالت کا پردہ چاک کرتے ہوئے فرمایا کہ اصل چیز جو اللہ کے حضور پیش ہوتی ہے وہ جانور کا خون اور گوشت نہیں، بلکہ تمہارا تقویٰ ہے۔ اگر تم شکر نعمت کے جذبے کی بنا پر خالص نیت کے ساتھ صرف اللہ کے لیے قربانی کرو گے تو اس جذبے اور خلوص کا نذر انہیں اس کے حضور تبیخ جائے گا، ورنہ خون اور گوشت یہیں دھراہ جائے گا۔

[۲۴] یعنی دل سے اس کی بڑائی اور برتری مانو اور عمل سے اس کا اعلان و اظہار کرو۔ پھر حکم قربانی کی غرض اور علت کی طرف اشارہ ہے۔ قربانی صرف اسی لیے واجب نہیں کی گئی ہے کہ یہ تنیر حیوانات کی نعمت پر اللہ کا شکر یہ ہے، بلکہ اس لیے بھی واجب کی گئی ہے کہ جس کے یہ جانور ہیں، اور جس نے انہیں ہمارے لیے مسخر کیا ہے، اس کے حقوق ماکانہ کا ہم دل سے بھی اور عملاً بھی اعتراض کریں، تاکہ ہمیں بھی یہ بھول لاحق نہ ہو جائے کہ یہ سب کچھ ہمارا اپنانال ہے۔ اسی مضمون کو وہ فقرہ ادا کرتا ہے جو قربانی کرتے وقت کہا جاتا ہے کہ اللہم منکَ وَلَكَ؟ خدا یا تیر ای مال ہے اور تیرے ہی لیے حاضر ہے۔

اس مقام پر یہ جان لینا چاہیے کہ اس پیروگراف میں قربانی کا جو حکم دیا گیا ہے وہ صرف حاجیوں کے لیے ہی نہیں ہے، اور صرف ملے میں جو ہی کے موقع پر ادا کرنے کے لیے نہیں ہے، بلکہ تمام ذی استطاعت مسلمانوں کے لیے عام ہے، جہاں بھی وہ ہوں، تاکہ وہ تنیر حیوانات کی نعمت پر شکریہ اور تکبیر کا فرض بھی ادا کریں اور ساتھ ساتھ اپنے مقامات پر حاجیوں کے شریک حال بھی ہو جائیں۔ اس مضمون کی تصریح متعدد صحیح احادیث میں وارد ہوئی ہے، اور بکثرت معتبر روایات سے بھی ثابت ہوا ہے کہ نبی ﷺ خود مدینہ طیبہ کے پورے زمانہ قیام میں ہر سال بقرعید کے موقع پر قربانی کرتے رہے اور مسلمانوں میں آپ ہی کی سنت سے یہ طریقہ جاری ہوا۔

پس یہ بات شک و شبہ سے بالاتر ہے کہ بقرعید کے روز جو قربانی عام مسلمان دنیا بھر میں کرتے ہیں، یہ نبی ﷺ کی جاری کی ہوئی سنت ہے۔ البتہ اگر اختلاف ہے تو اس امر میں کہ آیا یہ واجب ہے یا صرف سنت۔ لیکن علماء امت میں سے کوئی بھی اس بات کا قائل نہیں ہے کہ {اسے بالکل یہ ترک کیا جاسکتا ہے} یعنی اتفاق صرف ہمارے زمانے کے بعض لوگوں کو سمجھی ہے جن کے لیے ان کا نفس ہی قرآن بھی ہے اور سنت بھی۔

إِنَّ اللَّهَ يُدْعِ فِيْ عَنِ الظَّرِيْنَ امْتُوا طَ اِنَّ اللَّهَ لَا يُحِبُّ كُلَّ خَوَانِ
 كَفُورٍ هَرَقَ اُذْنَ لِلَّذِيْنَ يُقْتَلُونَ بِاَنَّهُمْ طَلِمُوا طَ وَإِنَّ اللَّهَ عَلَى هَرَقِيْمَ
 نَصْرِهِمْ لَقَدِيرٌ اِلَّذِيْنَ اُخْرِجُوا مِنْ دِيَارِهِمْ بِغَيْرِ حَقٍّ

[۷۵] یقیناً اللہ مدافعت کرتا ہے اُن لوگوں کی طرف سے جو ایمان لائے ہیں۔ [۷۶] یقیناً اللہ کسی خائن کا فرنمٹ کو پسند نہیں کرتا۔ [۷۷] اجازت دے دی گئی اُن سب لوگوں کو جن کے خلاف جنگ کی جاری ہے، کیونکہ وہ مظلوم ہیں، اور اللہ یقیناً ان کی مدد پر قادر ہے۔ [۷۸] وہ لوگ ہیں جو اپنے گھروں سے ناحق نکال دیے گئے ہیں، اور اللہ یقیناً ان کی مدد پر قادر ہے۔

[۷۹] یہاں سے تقریر کا رخ ایک دوسرے مضمون کی طرف پھرتا ہے۔ سلسلہ کلام کو سمجھنے کے لیے یہ بات ذہن میں تازہ کر لیجیے کہ یہ تقریر اس وقت کی ہے جب بھرتوں کے بعد ہیلی مرتبہ حج کا موسم آتا تھا۔ اس وقت ایک طرف تو مہاجرین اور انصار مدینہ دونوں کو یہ بات سخت شاق گزر رہی تھی کہ وہ حج کی نعمت سے محروم کر دیے گئے ہیں۔ اور دوسری طرف اس بات پر بھی وہ سخت رنجیدہ تھے کہ گھر ہار چھوڑ کر جب وہ مکے سے نکل گئے تو اب مدینے میں بھی ان کو چین سے نہیں بیٹھنے دیا جا رہا ہے۔ اس موقع پر جو تقریر فرمائی گئی اس کے پہلے حصے میں کعبہ کی تعمیر، اور حج کے ادارے اور قربانی کے طریقے پر مفصل گفتگو کر کے بتایا گیا کہ ان سب چیزوں کا اصل مقصد کیا تھا اور جاہلیت نے ان کو بکار کر کیا سے کیا کر دیا ہے۔ اس طرح مسلمانوں میں یہ جذبہ پیدا کر دیا گیا کہ انتقام کی نیت سے نہیں بلکہ اصلاح کی نیت سے اس صورت حال کو بدلتے کے لیے انھیں۔ اس کے بعد اب دوسرے حصے میں مسلمانوں کو اس ظلم کے خلاف توارثاً نہ کی اجازت دی جا رہی ہے جو ان پر کیا گیا تھا اور کیا جا رہا تھا۔

[۸۰] مدافعت {کے پورے لغوی مشہوم} کو نگاہ میں رکھ کر دیکھا جائے تو اہل ایمان کی طرف سے اللہ تعالیٰ کی مدافعت کرنے کا مطلب یہ سمجھیں آتا ہے کہ کفر اور ایمان کی کشمکش میں اہل ایمان یک و تہنا نہیں ہوتے بلکہ اللہ خود ان کے ساتھ ایک فریق ہوتا ہے۔ وہ ان کی تائید اور حمایت فرماتا ہے، ان کے خلاف دشمنوں کی چالوں کا توڑ کرتا ہے اور مزدویوں کے ضرر کو ان سے دفع کرتا رہتا ہے۔

[۸۱] یہ وجہ ہے اس بات کی کہ اس کشمکش میں اللہ کیوں اہل حق کے ساتھ ایک فریق بنتا ہے۔ اس لیے کہ حق کے خلاف کشمکش کرنے والا دوسرا فریق خائن ہے، اور کافر نعمت ہے۔ وہ ہر اس امانت میں خیانت کر رہا ہے جو اللہ نے اس کے پروردگی ہے، اور ہر اس نعمت کا جواب ناشکری سے دے رہا ہے جو اللہ نے اس کو سمجھی ہے۔

[۸۲] یہ قیال فی سبیل اللہ کے بارے میں اولین آیت ہے جو نازل ہوئی۔ اس آیت میں صرف اجازت دی گئی تھی۔ بعد میں سورہ بقرہ کی آیات ۱۹۰ تا ۱۹۳ اور ۲۲۶ اور ۲۲۷ نازل ہوئیں جن میں جنگ کا حکم دیا گیا۔

ان احکام میں صرف چند ممیزوں کا نصل ہے۔ اجازت ہماری تحقیق کے مطابق ذی الحجہ اہم میں نازل ہوئی اور حکم جنگ بدرے کچھ پہلے رجب یا شعبان ۲ھ میں نازل ہوا۔

[۸۳] یعنی اس کے باوجود کہ یہ چند ممیزی بھرا دی ہیں، اللہ ان کو تمام مشرکین عرب پر غالب کر سکتا ہے۔ یہ بات نگاہ میں رہے کہ جس وقت توارثاً نہ کی یہ اجازت دی جا رہی تھی، مسلمانوں کی ساری طاقت صرف مدینے کے ایک معمولی قبیلے تک محدود تھی اور مہاجرین اور انصار میں کبھی ایک ہزار کی تعداد تک نہ پہنچتے تھے۔ اس موقع پر یہ ارشاد کہ ”اللہ یقیناً ان کی مدد پر قادر ہے“ نہایت برعکل تھا۔

إِلَّا أَن يَقُولُوا رَبُّنَا اللَّهُ طَوْلًا دَفْعُ اللَّهِ النَّاسَ بَعْضَهُمْ
بَعْضٌ لَهُدِّمَتْ صَوَامِعُ وَبَيْعٌ وَصَلَوَاتٌ وَمَسَاجِدُ يُذْكَرُ
فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ مَنْ يَنْصُرُهُ طَإِنَّ اللَّهَ
لَقَوْيٌ عَزِيزٌ الَّذِينَ إِنْ مَكَنُتُهُمْ فِي الْأَرْضِ أَقَامُوا الصَّلَاةَ

صرف اس قصور پر کہ وہ کہتے تھے ”ہمارا رب اللہ ہے“، اگر اللہ لوگوں کو ایک دوسرے کے ذریعے دفع نہ کرتا رہے تو خانقاہیں اور گرجا اور معبد اور مسجدیں، جن میں اللہ کا کثرت سے نام لیا جاتا ہے، سب مسماں کرڈاں جائیں۔ [۸۱] اللہ ضرور ان لوگوں کی مدد کرے گا جو اس کی مدد کریں گے۔ [۸۲] اللہ بڑا طاقت و را اور زبردست ہے۔ [۸۳] یہ وہ لوگ ہیں جنھیں اگر ہم زمین میں اقتدار بخشیں تو وہ نماز قائم کریں گے، اس سے ان مسلمانوں کی بھی ڈھارس بندھائی گئی، اور کفار کو بھی متنبہ کر دیا گیا کہ {یاد رکھنا} تمہارا مقابلہ دراصل ان مٹھی بھر مسلمانوں سے نہیں بلکہ خدا سے ہے۔

[۸۰] یہ آیت تصریح کرتی ہے کہ سورہ حج کا یہ حصہ لا زما بھرت کے بعد نازل ہوا ہے۔

[۸۱] جس ظلم کے ساتھ یہ لوگ نکالے گئے اس کا اندازہ کرنے کے لیے {حضرت صحیب رومی، حضرت ام سلمہ، حضرت ابو سلمہ اور حضرت عیاش بن ربیعہ رضی اللہ عنہم وغیرہ کے چند واقعات کا مطالعہ کافی ہو گا}۔

[۸۲] اصل میں صوامع اور بیع اور صلواث کے الفاظ استعمال ہوئے ہیں۔ صومعہ اس جگہ کو کہتے ہیں جہاں راہب اور سنیاسی اور تارک الدنیا نقیر رہتے ہوں۔ بیع کا لفظ عربی زبان میں عیسائیوں کی عبادت گاہ کے لیے استعمال ہوتا ہے۔ صلواث سے مراد یہودیوں کے نماز پڑھنے کی جگہ ہے۔ یہودیوں کے ہاں اس کا نام صلوتا تھا جو آرامی زبان کا لفظ ہے۔ بعید نہیں کہ انگریزی لفظ (Salute) اور (Salutation) اسی سے نکل کر لاطینی میں اور پھر انگریزی میں پہنچا ہو۔

[۸۳] یعنی یہ اللہ کا بڑا افضل ہے کہ وہ مقام فائدیا میں ایک گروہ کو دوسرے گروہ کے ذریعے سے دفع کرتا رہتا ہے۔ ورنہ اگر ایک ہی گروہ کو کہیں اقتدار پہلے مل گیا ہوتا اور تو قلعے اور قصر اور ایوان سیاست اور صنعت و تجارت کے مرکز ہی تباہ نہ کر دیے جاتے بلکہ عبادت گاہیں تک دست درازیوں سے نہ کپتیں۔ سورہ بقرہ میں اس مضمون کو یوں ادا کیا گیا ہے ”اگر خدا لوگوں کو ایک دوسرے کے ذریعے سے دفع نہ کرتا رہتا تو زمین میں فساد مجھ جاتا۔ مگر اللہ دنیا والوں پر بڑا فضل فرمانے والا ہے۔“ (آیت ۲۵) (۲۵ آیت)

[۸۴] یہ مضمون قرآن مجید میں متعدد مقامات پر بیان ہوا ہے کہ جو لوگ خلق کا تو حیدر کی طرف بلانے اور دین حق کو قائم کرنے اور شرکی جگہ خیر کو فروع دینے کی سماں و جهد کرتے ہیں وہ دراصل اللہ کے مدگار ہیں، کیونکہ یہ اللہ کا کام ہے جسے انجام دینے میں وہ اس کا ساتھ دیتے ہیں۔ (مزید تشریح کے لیے ملاحظہ ہو، آل عمران، حاشیہ ۵۰)

وَاتُوا الْزَكُوتَ وَأَمْرُوا بِالْمَعْرُوفِ وَنَهَا عَنِ الْمُنْكَرِ وَلِلّهِ عَاقِبَةُ
الْأُمُورِ ۝ وَإِنْ يُكَذِّبُوكَ فَقَدْ كَلَّ بَتْ قَبْلَهُمْ قَوْمٌ نُوْجٌ وَعَادٌ
وَثَمُودٌ ۝ وَقَوْمٌ إِبْرَاهِيمَ وَقَوْمٌ لُوطٌ ۝ وَاصْحَابُ مَدْيَنَ وَكَلْبٌ
مُوسَى فَآمَلَيْتُ لِلْكُفَّارِينَ ثُمَّ أَخْذَتُهُمْ فَكَيْفَ كَانَ نَكِيرٌ ۝

[۸۵] زکوٰۃ دیں گے، نیکی کا حکم دیں گے اور برائی سے منع کریں گے۔ [۸۶] اور تمام معاملات کا انجام کاراللہ کے ہاتھ میں ہے۔ اے نبی، اگر وہ (کفار) تمہیں جھلاتے ہیں [۸۷] تو ان سے پہلے قوم نوچ اور عاد اور ثمود اور قوم ابراہیم اور قوم الوط اور اہل مدین بھی جھلا چکے ہیں اور موسیٰ بھی جھلائے جا چکے ہیں۔ ان سب منکرین حق کو میں نے پہلے مهلت دی، پھر کپڑلیا۔ [۸۸] اب دیکھ لو کہ میری عقوبت کیسی تھی۔

[۸۵] یعنی اللہ کے مدگار اور اس کی تائید و نصرت کے مستحق لوگوں کی صفات یہ ہیں کہ اگر دنیا میں انہیں حکومت و فرمان روائی بخشی جائے تو ان کا ذاتی کردار فتن و فنور اور کبر و غرور کے بجائے اقامت صلواۃ ہو، ان کی دولت عیاشیوں اور نفس پرستیوں کے بجائے ایتاۓ زکوٰۃ میں صرف ہو، ان کی حکومت نیکی کو دبानے کے بجائے اُسے فروغ دینے کی خدمت انجام دے، اور ان کی طاقت بدیوں کو پھیلانے کے بجائے ان کے دبانے میں استعمال ہو۔ اس ایک فقرے میں اسلامی حکومت کے نصب اعین اور اس کے کارکنوں اور کارفرماوں کی خصوصیات کا جو ہر نکال کر رکھ دیا گیا ہے۔ کوئی سمجھنا چاہے تو اسی ایک فقرے سے سمجھ سکتا ہے کہ اسلامی حکومت فی الواقع کس چیز کا نام ہے۔

[۸۶] یعنی یہ فیصلہ کہ زمین کا انتظام کس وقت کے سونپنا جائے دراصل اللہ ہی کے ہاتھ میں ہے۔ اسی کو یہ قدرت حاصل ہے کہ جن کے دبدبے کو دیکھ کر لوگ خیال کرتے ہوں کہ بھلا ان کو کون پلا سکے گا انہیں ایسا اگر اے کہ دنیا کے لیے نہوہہ عبرت بن جائیں، اور جنہیں دیکھ کر کوئی گمان بھی نہ کر سکتا ہو کہ یہ بھی اٹھ سکیں گے انہیں ایسا سر بلند کرے کہ دنیا میں ان کی عظمت و بزرگی کے ڈنکے نج جائیں۔

[۸۷] یعنی کفار مکہ۔

[۸۸] یعنی ان میں سے کسی قوم کو بھی نبی کی تکذیب کرتے ہی فوراً نہیں کپڑلیا گیا تھا، بلکہ ہر ایک کو سونپنے سمجھنے کے لیے کافی وقت دیا گیا اور گرفت اُس وقت کی گئی جب کہ انصاف کے تقاضے پورے ہو چکے تھے۔ اسی طرح کفار مکہ بھی یہ نہ سمجھیں کہ ان کی شامت آنے میں جو دیرگ رہی ہے وہ اس وجہ سے ہے کہ نبی کی تنبیہات محض خالی خوی و حکمیاں ہیں۔ درحقیقت یہ مہلت غور و فکر ہے جو اللہ اپنے قاعدے کے مطابق دے رہا ہے اور اس مہلت سے اگر انہوں نے فائدہ نہ اٹھایا تو ان کا انجام بھی وہی ہو کر رہنا ہے جو ان کے پیش روؤں کا ہو چکا ہے۔

[۸۹] اصل میں فقط کمیر استعمال ہوا ہے۔ یہ لفظ دو معنی دیتا ہے۔ ایک یہ کہ کسی شخص کی رُبیٰ روشن پر ناخوشی کا اظہار کیا جائے۔ دوسرے یہ کہ اُس کو ایسی سزا دی جائے جو اس کی حالت دُرگوں کر دے۔ اس کا حلیہ بگاڑ کر رکھ دیا جائے۔ کوئی دیکھے تو پچان نہ سکے کہ یہ

فَكَانُوا مِنْ قَرِيَّةٍ أَهْلَكُنَّهَا وَهِيَ ظَالِمَةٌ فَهِيَ خَاوِيَةٌ عَلَى
عُرُوشَهَا وَبِئْرٍ مَعْظَلَةٍ وَقَصْرٍ مَشِيدٍ^[۹۰] أَفَلَمْ يَسِيرُوا فِي الْأَرْضِ
فَتَكُونَ لَهُمْ قُلُوبٌ يَعْقِلُونَ بِهَا أَوْ أَذَانٌ يَسْمَعُونَ بِهَا فَإِنَّهَا
لَا تَعْمَلُ الْأَبْصَارُ وَلِكُنْ تَعْمَلُ الْقُلُوبُ الَّتِي فِي الصُّدُورِ^[۹۱]
وَيَسْتَعْجِلُونَكَ بِالْعَذَابِ وَلَنْ يُخْلِفَ اللَّهُ وَعْدَهُ طَوْا
يَوْمًا عِنْدَ رَبِّكَ كَالْفِ سَنَةٌ مِمَّا تَعْدُونَ^[۹۲] وَكَانُوا مِنْ

کتنے ہی خطا کار بستیاں ہیں جن کو تم نے تباہ کیا ہے اور آج وہ اپنی چھتوں پر اٹی پڑی ہیں، کتنے ہی کنوئیں^[۹۰] بے کار اور کتنے ہی قصر کھنڈر بنے ہوئے ہیں۔ کیا یہ لوگ زمین میں چلے پھرے نہیں ہیں کہ ان کے دل سمجھنے والے اور ان کے کان سننے والے ہوتے؟ حقیقت یہ ہے کہ آنکھیں انہی نہیں ہوتیں مگر وہ دل اندھے ہو جاتے ہیں جو سینوں میں ہیں^[۹۱]۔ یہ لوگ عذاب کے لیے جلدی مچا رہے ہیں^[۹۲]۔ اللہ ہرگز اپنے وعدے کے خلاف نہ کرے گا، مگر تیرے رب کے ہاں کا ایک دن تمہارے شمار کے ہزار برس کے برابر ہوا کرتا ہے۔^[۹۳]

وہی شخص ہے۔ ان دونوں مفہومات کے لحاظ سے اس فقرے کا پورا مطلب یہ ہے کہ ”اب دیکھ لو کہ ان کی اس روشن پر جب میرا غصب بھڑکا تو پھر میں نے ان کی حالت کیسی دگرگوں کر دی۔“

^[۹۰] عرب میں کنوں اور بقیٰ قریب قریب ایک دوسرے کے ہم معنی ہیں۔ کسی قبیلے کی بہتی کا نام لینا ہوتا کہتے ہیں ماء بنسی فلاں یعنی فلاں قبیلے کا کنوں۔ ایک عرب کے سامنے جب یہ کہا جائے گا کہ کنوئیں بے کار پڑے ہیں تو اس کے ذہن میں اس کا یہ مطلب آئے گا کہ بستیاں اجری پڑی ہیں۔

^[۹۱] خیال رہے کہ قرآن سائنس کی زبان میں نہیں بلکہ ادب کی زبان میں کلام کرتا ہے۔ یہاں خواہ مخواہ ذہن اس سوال میں نہ الجھ جائے کہ سینے والا دل کب سوچا کرتا ہے۔ ادبی زبان میں احساسات، جذبات، خیالات، بلکہ قریب قریب تمام ہی افعال دماغ سینے اور دل ہی کی طرف منسوب کیے جاتے ہیں۔ حتیٰ کہ کسی چیز کے ”یاد ہونے“ کو بھی یوں کہتے ہیں کہ ”وہ قدرے سینے میں محفوظ ہے۔“

^[۹۲] یعنی بار بار چیلنج کر رہے ہیں کہ میاں اگر تمچے نبی ہو تو کیوں نہیں آ جاتا ہم پر وہ عذاب جو خدا کے بھیج ہوئے نبی برحق کے جھٹلانے پر آنا چاہیے، اور حس کی دھمکیاں بھی تم بارہا ہم کو دے چکے ہو۔

^[۹۳] یعنی انسانی تاریخ میں خدا کے فیصلے تمہاری گھریوں اور جنتیوں کے لحاظ سے نہیں ہوتے کہ آج ایک صحیح یا غلط روشن اختیار کی اور کل اس کے اچھے یا بدے نتائج ظاہر ہو گئے۔ کسی قوم سے اگر یہ کہا جائے کہ فلاں طرزِ عمل اختیار کرنے کا نجام تمہاری تباہی کی صورت میں نکلا گا تو وہ بڑی ہی احتقہ ہوگی اگر جو اس میں یہ استدلال کرے کہ جناب اس طرزِ عمل کو اختیار کیے ہمیں دس، بیس یا پچاس برس ہو چکے ہیں، ابھی تک تو ہمارا کچھ بگڑا نہیں۔ تاریخی نتائج کے لیے دن اور مہینے اور سال تو در کنار صدیاں بھی کوئی بڑی چیز نہیں ہیں۔

قَرِيْبٌ أَمْلَيْتُ لَهَا وَهِيَ طَالِبَةٌ ثُمَّ أَخْذَتْهَا حَوْلَى الْمَهْصِرِ^{۳۸}
 قُلْ يَا اَيُّهَا النَّاسُ إِنَّمَا اَنَا لَكُمْ نَذِيرٌ مُبِينٌ^{۳۹} فَالَّذِينَ امْتَوْا
 وَعَمِلُوا الصِّلْحَاتِ لَهُمْ مَغْفِرَةٌ وَرِزْقٌ كَرِيمٌ^{۴۰} وَالَّذِينَ
 سَعَوْا فِي اِلْيَتَنَا مُعْجِزِينَ اُولَئِكَ اَصْحَابُ الْجَحِيْمِ^{۴۱} وَمَا
 اَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ اِلَّا اَذَا تَهْمَئَ الْقَوْمَ
 الشَّيْطَنُ فِي اُمْنِيْتِهِ^{۴۲} فَيُنْسَخُ اللَّهُ مَا يُلْقِي الشَّيْطَنُ ثُمَّ

کتنی ہی بستیاں ہیں جو نظام تھیں، میں نے ان کو پہلے مہلت دی، پھر پڑلیا۔ اور سب کو واپس تو میرے ہی پاس آتا ہے ئے
 اے نبی، کہہ دو کہ ”لوگو، میں تو تمہارے لیے صرف وہ شخص ہوں جو (برا وقت آنے سے پہلے) صاف
 صاف خبردار کر دینے والا ہو۔“^{۴۳} پھر جو ایمان لاکیں گے اور نیک عمل کریں گے ان کے لیے مغفرت ہے اور عزت کی
 روزی۔^{۴۴} اور جو ہماری آیات کو نچادھانے کی کوشش کریں گے وہ دوزخ کے یار ہیں۔

اور اے نبی، تم سے پہلے ہم نے نہ کوئی رسول ایسا بھیجا ہے نہ نبی^{۴۵} (جس کے ساتھ یہ معاملہ نہ پیش آیا ہو
 کہ) جب اس نے تمبا کی^{۴۶} شیطان اس کی تمبا میں خل انداز ہو گیا۔^{۴۷} اس طرح جو کچھ بھی شیطان خل انداز یاں کرتا ہے

[۴۸] یعنی میں تمہاری قسمتوں کے فیصلے کرنے والا نہیں ہوں، بلکہ صرف خبردار کرنے والا ہوں۔ میرا کام اس سے زیادہ کچھ نہیں
 ہے کہ شامت آنے سے پہلے تم کو منبہ کر دوں۔ آگے فیصلہ کرنا اللہ کا کام ہے۔ وہی طے کرے گا کہ کس کو کب تک مہلت دینی ہے اور
 کب کس صورت میں اس پر عذاب لانا ہے۔

[۴۹] ”مغفرت“ سے مراد ہے خطاؤں اور کمزوریوں اور لغزشوں سے چشم پوشی و درگز ر۔ اور ”رزق کریم“ کے دو مطلب ہیں۔
 ایک یہ کہ عمدہ رزق دیا جائے۔ دوسرے یہ کہ عزت کے ساتھ بٹھا کر دیا جائے۔

[۵۰] رسول اور نبی کے فرق کی تشریح سورہ مریم، حاشیہ ۳۳۰ میں کی جا چکی ہے۔

[۵۱] ”تمبا“ کا لفظ عربی زبان میں دو معنوں کے لیے استعمال ہوتا ہے۔ ایک معنی تو وہی ہیں جو اردو میں لفظ تمبا کے ہیں، یعنی کسی
 چیز کی خواہش اور آرزو۔ دوسرے معنی تلاوت کے ہیں، یعنی کسی چیز کو پڑھنا۔

[۵۲] ”تمبا“ کا لفظ اگر پہلے معنی میں لیا جائے تو مطلب یہ ہو گا کہ شیطان نے اس کی آرزو پوری ہونے میں رخنے والے اور
 رکاوٹیں پیدا کیں۔ دوسرے معنی میں لیا جائے تو مراد یہ ہو گی کہ جب بھی اس نے کلامِ الہی لوگوں کو سنایا، شیطان نے اس کے بارے میں
 طرح طرح کے شبے اور اعتراضات پیدا کیے، عجیب عجیب معنی اس کو پہنائے، اور ایک صحیح مطلب کے سوا ہر طرح کے الٹے سیدھے
 مطلب لوگوں کو سمجھا۔

يُحکِّمُ اللَّهُ أَيْتَهُ طَ وَاللَّهُ عَلِيهِمْ حَكِيمٌ ۝ لِيَجْعَلَ مَا يُلْقِي
الشَّيْطَنُ فِتْنَةً لِلَّذِينَ فِي قُلُوبِهِمْ مَرَضٌ وَالْقَاسِيَةُ
قُلُوبُهُمْ طَ وَإِنَّ الظَّلَمِيْنَ لَفِي شِقَاقٍ بَعِيْدِ اللَّهِ وَلَيَعْلَمَ
الَّذِينَ أُوتُوا الْعِلْمَ أَنَّهُ الْحَقُّ مِنْ رَبِّكَ فَيُؤْمِنُوا بِهِ
فَتُخْبِتَ لَهُ قُلُوبُهُمْ طَ وَإِنَّ اللَّهَ لَهَا دَلِيلٌ إِنَّمَّا إِلَى صِرَاطِ
مُسْتَقِيمٍ ۝ وَلَا يَزَالُ الَّذِينَ كَفَرُوا فِي مِرْيَةٍ مِثْنَةٌ حَتَّى

اللّدان کو مٹا دیتا ہے اور اپنی آیات کو پختہ کر دیتا ہے، اللہ علیم ہے اور حکیم [۹۹]۔ (وہ اس لیے ایسا ہونے دیتا ہے) تاکہ شیطان کی ڈالی ہوئی خرابی کو فتنہ بنادے اُن لوگوں کے لیے جن کے دلوں کو (نفاق کا) روگ لگا ہوا ہے اور جن کے دل کھوئے ہیں۔ حقیقت یہ ہے کہ یہ ظالم لوگ عناد میں بہت دور نکل گئے ہیں۔ اور علم سے بہرہ مند لوگ جان لیں کہ یہ حق ہے تیرے رب کی طرف سے اور وہ اس پر ایمان لے آئیں اور ان کے دل اس کے آگے جھک جائیں، یقیناً اللہ ایمان لانے والوں کو ہمیشہ سیدھا راستہ دکھادیتا ہے [۱۰۰]۔

انکار کرنے والے تو اس کی طرف سے شک ہی میں پڑے رہیں گے۔ بہاں تک کہ

[۹۹] پہلے معنی کے لحاظ سے اس کا مطلب یہ ہے کہ اللہ تعالیٰ شیطان کی خلل اندازیوں کے باوجود آخوندگانی کی تمنا کو (اور آخر بی کی تمنا) اس کے سوا کیا ہو سکتی ہے کہ اس کی مسامی بار آور ہوں اور اس کا مشن فروغ پائے۔ پورا کرتا ہے اور اپنی آیات کو (یعنی ان وعدوں کو جو اس نے نبی سے کیے تھے) پختہ اور اُن وعدے ثابت کر دیتا ہے۔ دوسرا معنی کے لحاظ سے مطلب یہ یقیناً ہے کہ شیطان کے ڈالے ہوئے شبہات و اعترافات کو اللہ رفع کر دیتا ہے اور ایک آیت کے بارے میں جو اچھینیں وہ لوگوں کے ذہنوں میں ڈالتا ہے انہیں بعد کی کسی واضح تر آیت سے صاف کر دیا جاتا ہے۔

[۱۰۰] یعنی وہ جانتا ہے کہ شیطان نے کہاں کیا خلل اندازی کی اور اس کے کیا اثرات ہوئے۔ اور اس کی حکمت ہر شیطانی فتنے کا توڑ کر دیتی ہے۔

[۱۰۱] یعنی شیطان کی ان فتنے پر ادازیوں کو اللہ نے لوگوں کی آزمائش، اور کھرے کو کھوئے سے جدا کرنے کا ایک ذریعہ بنادیا ہے۔ بگڑی ہوئی ذہنیت کے لوگ انہی چیزوں سے غلط نتیجہ اخذ کرتے ہیں اور یہ ان کے لیے گمراہی کا ذریعہ بن جاتی ہیں۔ صاف ذہن کے لوگوں کو سیکھی باتیں نبی اور کتاب اللہ کے برحق ہونے کا لیقین دلاتی ہیں اور وہ محسوس کر لیتے ہیں کہ یہ سب شیطان کی شرارتیں ہیں اور یہ چیز انہیں مطمئن کر دیتی ہے کہ یہ دعوت یقیناً خیر اور اسکی دعوت ہے، ورنہ شیطان اس پر اس قدر نہ تملکاتا۔

نبی ﷺ کی دعوت اس وقت جس مرحلے میں تھی اس کو دیکھ کر تمام ظاہر ہیں نگاہیں یہ دھوکا کھاری تھیں کہ آپ اپنے مقصد میں ناکام ہو گئے ہیں۔ دیکھنے والے جو کچھ دیکھ رہے تھے وہ تو یہی تھا کہ ایک شخص، جس کی تمنا اور آرزو تھی کہ اس کی قوم اس پر ایمان لائے،

تَأْتِيْهُمُ السَّاعَةُ بَعْدَهَا۝ أَوْ يَأْتِيْهُمْ عَذَابٌ۝ يَوْمٌ۝ عَقِيْمٌ۝ ۶۰

یا تو ان پر قیامت کی گھڑی اچانک آجائے، یا ایک منحوس^[۱۰۲] دن کا عذاب نازل ہو جائے۔

وہ تیرہ برس معاذ اللہ سردار نے کے بعد آخرا کارپنے مٹھی بھر بیرونی کو لوگوں سے نکل جانے پر مجبور ہو گیا اور مکہ کے کفار غالب رہے۔ اس صورت حال میں جب لوگ آپ کے اس بیان کو دیکھتے تھے کہ میں اللہ کا نبی ہوں اور اس کی تائید میرے ساتھ ہے، اور قرآن کے ان اعلانات کو دیکھتے تھے کہ نبی کو جھلادیئے والی قوم پر عذاب آ جاتا ہے، تو انہیں آپ کی اور قرآن کی صداقت مشتبہ نظر آنے لگتی تھی، اور آپ کے مخالفین اس پر بڑھ بڑھ کر باتیں بناتے تھے کہ کہاں گئی وہ خدا کی تائید، اور کیا ہو گئیں وہ عذاب کی وعیدیں، اب کیوں نہیں آ جاتا وہ عذاب جس کے ہم کو ڈراوے دیے جاتے تھے۔ انہی باتوں کا جواب اس سے پہلے کی آجتوں میں دیا گیا تھا اور انہی کے جواب میں یہ آیات بھی ارشاد ہوئی ہیں۔ پہلے کی آجتوں میں جواب کا رخ کفار کی طرف تھا اور ان آجتوں میں اس کا رخ ان لوگوں کی طرف ہے جو کفار کے پوچینے سے متاثر ہو رہے تھے۔ پورے جواب کا خلاصہ یہ ہے کہ:

”کسی قوم کا اپنے پیغمبر کی تکذیب کرنا انسانی تاریخ میں کوئی نیا واقعہ نہیں ہے، پہلے بھی ایسا ہی ہوتا رہا ہے۔ پھر اس تکذیب کا جو انجام ہوا وہ تمہاری آنکھوں کے سامنے تباہ شدہ قوموں کے آثار قدیمہ کی صورت میں موجود ہے۔ سبق لینا چاہو تو اس سے لے سکتے ہو۔ رہی یہ بات کہ تکذیب کرتے ہی وہ عذاب کیوں نہ آ گیا جس کی وعدیدیں قرآن کی بکثرت آجتوں میں کی گئی تھیں، تو آخر یہ کب کہا گیا تھا کہ ہر تکذیب فوراً ہی عذاب لے آتی ہے۔ اور نبی نے یہ کب کہا تھا کہ عذاب لانا اس کا اپنا کام ہے۔ اس کا فیصلہ تو خدا کے ہاتھ میں ہے اور وہ جلد باز نہیں ہے۔ پہلے بھی وہ عذاب لانے سے پہلے قوموں کو مہلت دیتا رہا ہے اور اب بھی دے رہا ہے۔ مہلت کا یہ زمانہ اگر صد یوں تک بھی دراز ہو تو یہ اس بات کی دلیل نہیں ہے کہ وہ سب وعدیدیں خالی خونی و حسمکیاں ہی تھیں جو پیغمبر کے جھلانے والوں پر عذاب آنے کے متعلق کی گئی تھیں۔“

پھر یہ بات بھی کوئی نہیں ہے کہ پیغمبر کی آرزوں اور تمناؤں کے برآنے میں رکاوٹیں واقع ہوں، یا اس کی دعوت کے خلاف جھوٹے اذیمات اور طرح طرح کے شبہات و اعتراضات کا ایک طوفان اٹھ کھرا ہو۔ یہ سب کچھ بھی تمام پچھلے پیغمبروں کی دعوتوں کے مقابلے میں ہو چکا ہے۔ مگر آخرا کار اللہ تعالیٰ ان شیطانی فتنوں کا استیصال کر دیتا ہے۔ رکاوٹوں کے باوجود دعوت حق فروغ پاتی ہے، اور محکم آیات کے ذریعے شبہات کے رخنے بھردیے جاتے ہیں۔ شیطان اور اس کے چلیے ان تدبیروں سے اللہ کی آیات کو نیچا دکھانا چاہتے ہیں، مگر اللہ انہی کو انسانوں کے درمیان کھوٹے اور کھرے کی تمیز کا ذریعہ بنادیتا ہے۔ اس ذریعے سے کھرے آدمی دعوت حق کی طرف ہٹخ آتے ہیں اور کھوٹے لوگ چھٹ کر الگ ہو جاتے ہیں۔“

[۱۰۲] اصل میں لفظ ”عَقِيْمُ“ استعمال ہوا ہے جس کا لفظی ترجمہ ”بَانِجَھ“ ہے۔ دن کو بانِجھ کہنے کے دو معنی ہو سکتے ہیں۔ ایک یہ کہ وہ ایسا منحوس دن ہو جس میں کوئی تدبیر کا رکرہ نہ ہو، ہر کوشش اٹی پڑے، اور ہر امید مایوسی میں تبدیل ہو جائے۔ دوسرے یہ کہ وہ ایسا دن ہو جس کے بعد رات دیکھنی نصیب نہ ہو۔ دونوں صورتوں میں مراد ہے وہ دن جس میں کسی قوم کی بر بادی کا فیصلہ ہو جائے۔ مثلاً جس روز قوم نوح پر طوفان آیا، وہ اس کے لیے ”بانِجھ“ دن تھا۔ اسی طرح عاد، ثمود، قوم لوط، اہل مدد میں، اور دوسری سب تباہ شدہ قوموں کے حق میں عذاب الہی کے نزول کا دن بانِجھ ہی ثابت ہوا۔ کیونکہ اس ”امروز“ کا کوئی ”غدا“ پھرنے دیکھ سکے، اور کوئی چارہ گری ان کے لیے ممکن نہ ہوئی جس سے وہ اپنی قسمت کی بگزی بنا سکتے۔

الْمُلْكُ يَوْمَئِذٍ لِّلَّهِ طَيْحَمْ بَيْنَهُمْ فَالَّذِينَ آمَنُوا
وَعَمِلُوا الصِّلَاخَتِ فِي جَهَنَّمِ التَّعَيْمِ ۚ وَالَّذِينَ كَفَرُوا
وَكَذَّبُوا بِاِيْتَنَا فَوَلَّنَا لَهُمْ عَذَابٌ مُّهِينٌ ۖ
وَالَّذِينَ هَا جَرُوا فِي سَبِيلِ اللَّهِ ثُمَّ قُتِلُوا أَوْ مَاتُوا
لَيَرْزُقَنَّهُمُ اللَّهُ رِزْقًا حَسَنًا ۖ وَإِنَّ اللَّهَ لَهُوَ خَيْرُ
الرِّزْقِينَ ۖ لَيُدْخِلَنَّهُمْ مَدْخَلًا يُرْضُونَهُ ۖ وَإِنَّ
اللَّهَ لَعَلِيهِمْ حَلِيمٌ ۖ ذَلِكَ حَمْدٌ ۗ وَمَنْ عَاقَبَ بِمِثْلِ مَا
عُوْقَبَ بِهِ ثُمَّ بُغِيَ عَلَيْهِ لَيَنْصُرَهُ اللَّهُ ۖ إِنَّ اللَّهَ

اُس روز با دشایی اللہ کی ہو گی، اور وہ ان کے درمیان فیصلہ کر دے گا۔ جو ایمان رکھنے والے اور عمل صاحب کرنے والے ہوں گے وہ نعمت بھری جنتوں میں جائیں گے، اور جنہوں نے کفر کیا ہو گا اور ہماری آیات کو جھٹلا یا ہو گا ان کے لیے رسوا کن عذاب ہو گائے اور جن لوگوں نے اللہ کی راہ میں بھرجت کی، پھر قتل کردی یہ گئے یا مر گئے، اللہ ان کو اچھا رزق دے گا۔ اور یقیناً اللہ ہی بہترین رازق ہے۔ وہ انھیں ایسی جگہ پہنچائے گا جس سے وہ خوش ہو جائیں گے۔ بے شک اللہ علیم اور حلیم ہے۔ یہ تو ہے اُن کا انجام، اور جو کوئی بدله لے، ویسا ہی جیسا اُس کے ساتھ کیا گیا، اور پھر اس پر زیادتی بھی کی گئی ہو، تو اللہ اس کی مدد ضرور کرے گا۔

[۱۰۳] ”علیم“ ہے، یعنی وہ جانتا ہے کہ کس نے فی الحقيقة اُسی کی راہ میں گھر بار چھوڑا ہے اور وہ کس انعام کا مستحق ہے۔ ”حلیم“ ہے یعنی ایسے لوگوں کی چھوٹی چھوٹی لغزشوں اور کمزوریوں کی وجہ سے ان کی بڑی بڑی خدمات اور قربانیوں پر پانی پھیردیتے والا نہیں ہے۔ وہ ان سے درگز رفرمائے گا اور ان کے قصور معاف کر دے گا۔

[۱۰۴] پہلے ان مظلوموں کا ذکر تھا جو ظلم کے مقابلے میں کوئی جوابی کارروائی نہ کر سکے ہوں، اور یہاں اُن کا ذکر ہے جو ظالموں کے مقابلے میں قوت استعمال کریں۔

امام شافعی نے اس آیت سے یہ استدلال کیا ہے کہ قصاص اُسی شکل میں لیا جائے گا جس شکل میں ظلم کیا گیا ہو۔ مثلاً کسی شخص نے اگر آدمی کو ڈوب کر مارا ہے تو اسے بھی ڈوب کر مارا جائے گا، اور کسی نے جلا کر مارا ہے تو اسے بھی جلا کر مارا جائے گا۔ لیکن جنہیں اس بات کے قائل ہیں کہ قاتل نے قتل خواہ کسی طریقے سے کیا ہو، اس سے قصاص ایک ہی معروف طریقے پر لیا جائے گا۔

لَعْفُوٌ غَفُورٌ ۝ ذَلِكَ بِأَنَّ اللَّهَ يُؤْلِحُ الْيَوْلَ فِي التَّهَارِ
وَيُؤْلِحُ التَّهَارَ فِي الْيَوْلِ وَأَنَّ اللَّهَ سَمِيعٌ بَصِيرٌ ۝
ذَلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ
هُوَ الْبَاطِلُ وَأَنَّ اللَّهَ هُوَ الْعَلِيُّ الْكَبِيرُ ۝ أَلَمْ تَرَ
أَنَّ اللَّهَ أَنْزَلَ مِنَ السَّمَاءِ مَاءً زَفَّرْتُمْ بِهِ الْأَرْضَ

[۱۰۵] اللَّهُمَّ اغْفِرْ لِنَا وَلَا تُؤْمِنْ بِنَا وَلَا تَنْهَا

[۱۰۶] [۱۰۷] یا س لیے کہ رات سے دن اور دن سے رات نکانے والا اللہ ہی ہے اور وہ سمیع و بصیر ہے۔

[۱۰۸] [۱۰۹] یا س لیے کہ اللہ ہی حق ہے اور وہ سب باطل ہیں جنہیں اللہ کو چھوڑ کر یہ لوگ پکارتے ہیں اور اللہ ہی بالا دست اور بزرگ ہے۔ کیا تم دیکھتے نہیں ہو کہ اللہ آسمان سے پانی برساتا ہے اور اس کی بدولت زمین

[۱۰۵] اس آیت کے دو مطلب ہو سکتے ہیں اور غالباً دونوں ہی مراد ہیں۔ ایک یہ کہ ظلم کے مقابلے میں جو کشت و خون کیا جائے وہ اللہ کے ہاں معاف ہے، اگرچہ کشت و خون بجائے خود اچھی چیز نہیں ہے۔ دوسرے یہ کہ اللہ جس کے تم بندے ہو، عفو و درگزدگر نے والا ہے، اس لیے تم کو بھی، جہاں تک بھی تمہارے بس میں ہو، عفو و درگزدگر سے کام لینا چاہیے۔ اہل ایمان کے اخلاق کا زیر یوں ہی ہے کہ وہ حليم، عالی طرف اور متحمل ہوں۔ بدله لینے کا حق انہیں ضرور حاصل ہے، مگر بالکل منقوصہ ذہنیت اپنے اپر طاری کر لینا ان کے لیے موزول نہیں ہے۔

[۱۰۶] اس پیراً گراف کا تعلق اور کے پورے پیراً گراف سے ہے نہ کہ صرف قریب کے آخری فقرے سے۔ یعنی کفر و ظلم کی روشن اختیار کرنے والوں پر عذاب نازل کرنا، موسیٰن وصال بندوں کو انعام دینا، مظلوم اہل حق کی دادری کرنا، اور طاقت سے ظلم کا مقابلہ کرنے والے اہل حق کی نصرت فرمانا، یہ سب کس وجہ سے ہے؟ اس لیے کہ اللہ کی صفات یا اور یہ ہیں۔

[۱۰۷] یعنی تمام نظام کائنات پر وہی حاکم ہے اور گردش لیل و نہار اسی کے قبضہ قدرت میں ہے۔ اس ظاہری معنی کے ساتھ اس فقرے میں ایک لطیف اشارہ اس طرف بھی ہے کہ جو خدارات کی تاریکی میں سے دن کی روشنی نکال لاتا ہے اور چمکتے ہوئے دن پر رات کی ظلمت طاری کر دیتا ہے، وہی خدا اس پر بھی قادر ہے کہ آج جن کے اقتدار کا سورج نصف النہار پر ہے اُن کے زوال و غروب کا منظر بھی دنیا کو جلدی ہی دکھادے، اور کفر و جہالت کی جوتاری کی اس وقت حق و صداقت کی فجر کا راستہ روک رہی ہے وہ دیکھتے ہی دیکھتے اُس کے حکم سے چھٹ جائے اور وہ دن نکل آئے جس میں راستی اور علم و معرفت کے نور سے دنیا روشن ہو جائے۔

[۱۰۸] یعنی وہ دیکھنے اور سننے والا خدا ہے، اندھا ہبہ نہیں ہے۔

[۱۰۹] یعنی حقیقی اختیارات کا مالک اور واقعی رب وہی ہے، اس لیے اس کی بندگی کرنے والے خائب و خاسر نہیں رہ سکتے۔ اور دوسرے تمام معبود سراسر بے حقیقت ہیں، ان کو جن صفات اور اختیارات کا مالک سمجھ لیا گیا ہے اُن کی سرے سے کوئی اصلاحیت نہیں ہے، اس لیے خدا سے منہ موز کر ان کے اعتقاد پر جینے والے کبھی فلاح و کامرانی سے ہم کنار نہیں ہو سکتے۔

مُخْضَرَةً طَإِنَّ اللَّهَ لَطِيفٌ خَيْرٌ لَهُ مَا فِي السَّمَاوَاتِ
وَمَا فِي الْأَرْضِ طَوَإِنَّ اللَّهَ لَهُوَ الْغَنِيُّ الْحَمِيدُ
أَلَمْ تَرَأَنَّ اللَّهَ سَخَّرَ لَكُمْ مَا فِي الْأَرْضِ وَالْفُلُكَ تَجْرِي
فِي الْبَحْرِ بِأَمْرِهِ طَوَيْسِكُ الشَّهَاءُ أَنْ تَقَعَ عَلَى الْأَرْضِ إِلَّا
بِإِذْنِهِ طَإِنَّ اللَّهَ بِالنَّاسِ لَرِءُوفٌ رَّحِيمٌ وَهُوَ الَّذِي
أَحْيَاكُمْ زَثِيرٌ يُبَيِّنُكُمْ طَإِنَّ الْإِنْسَانَ لَكَفُورٌ

[۱۱۰] سر برز ہو جاتی ہے؟ حقیقت یہ ہے کہ وہ لطیف و نحیر ہے۔ اسی کا ہے جو کچھ آسمانوں میں ہے اور جو کچھ زمین میں ہے۔ بے شک وہی غنی و حمید ہے [۱۱۱] یہ کیا تم دیکھتے نہیں ہو کہ اس نے وہ سب کچھ تمہارے لیے منسخر کر کھا ہے جو زمین میں ہے، اسی نے کششی کو قاعدے کا پابند بنایا ہے کہ وہ اس کے حکم سے سمندر میں چلتی ہے، اور وہی آسمان کو اس طرح تھاے ہوئے ہے کہ اس کے اذن کے بغیر وہ زمین پر نہیں گر سکتا؟ [۱۱۲] واقعہ یہ ہے کہ اللہ لوگوں کے حق میں بڑا شفیق اور رحیم ہے۔ وہی ہے جس نے تمہیں زندگی بخشی ہے، وہی تم کوموت دیتا ہے اور وہی پھر تم کو زندہ کرے گا۔ حق یہ ہے کہ انسان بڑا ہی مفرحق ہے۔

[۱۱۱] یہاں پھر ظاہر مفہوم کے پیچھے ایک لطیف اشارہ چھپا ہوا ہے۔ ظاہر مفہوم تو محض اللہ کی تدرست کا بیان ہے۔ مگر لطیف اشارہ اس میں یہ ہے کہ جس طرح خدا کی رسائی ہوئی بارش کا ایک چینشاپ پڑتے ہیں تم دیکھتے ہو کہ سوکھی پڑی ہوئی زمین یکا کیک لہلہاً تھتی ہے، اسی طرح یہ وحی کا بار ان رحمت جو آج ہو رہا ہے، عقریب تم کو یہ مظہر دکھانے والا ہے کہ یہی عرب کا بخیر یگستان علم اور اخلاق اور تہذیب صاحب کا وہ گزار بن جائے گا جو چشم فک نے بھی نہ دیکھا تھا۔

[۱۱۲] ”لطیف“ ہے، یعنی غیر محسوس طریقوں سے اپنے ارادے پورے کرنے والا ہے۔ اس کی تدبریں ایسی ہوتی ہیں کہ لوگ ان کے آغاز میں کبھی ان کے انجام کا تصور نہیں کر سکتے۔ لاکھوں بیچے دنیا میں پیدا ہوتے ہیں، کون جان سکتا ہے کہ ان میں سے کوئی ابراہیم ہے جو تین چوتھائی دنیا کا روحانی پیشوا ہو گا اور کون چنگیز ہے جو ایشیا اور یورپ کو ترقی و بالا کر دے گا۔ خود دین جب ایجاد ہوئی تھی اس وقت کون تصور کر سکتا تھا کہ یہ ایٹھ بزم اور ہائیڈر دین بم تک نوبت پہنچ جائے گی۔ کولبس جب سفر کو نکل رہا تھا تو کے معلوم تھا کہ یہ ریاستہائے متحده امریکہ کی بنادوں ای جارہی ہے۔ غرض خدا کے منصوبے ایسے ایسے دیقیق اور ناقابل ادراک طریقوں سے پورے ہوتے ہیں کہ جب تک وہ تجھیل کون پہنچ جائیں کسی کو پہنچ نہیں چلتا کہ یہ کس چیز کے لیے کام ہو رہا ہے۔

”نحیر“ ہے، یعنی وہ اپنی دنیا کے حالات، مصائر اور ضروریات سے باخبر ہے، اور جانتا ہے کہ اپنی خدائی کا کام کس طرح کرے۔

[۱۱۳] وہی ”غنی“ ہے، یعنی صرف اسی کی ذات ایسی ہے جو کسی کی محتاج نہیں۔ اور وہی ”حید“ ہے، یعنی تعریف اور حمد اسی کے لیے ہے اور وہ اپنی ذات میں آپ محمود ہے، خواہ کوئی حمد کرے یانہ کرے۔

[۱۱۴] آسمان سے مراد یہاں پورا عالم بالا ہے جس کی ہر چیز اپنی جگہ تھی ہوئی ہے۔

لِكُلِّ أُمَّةٍ جَعَلْنَا مَسْكُوْهُ نَاسِكُوْهُ فَلَا يُنَادِي عَنْكَ فِي
اَلْأَمْرِ وَادْعُ اِلَى رَبِّكَ طَإِنَّكَ لَعَلَى هُدًى مُسْتَقِيمٍ^[۱۶] وَإِنْ
جَادُوكُمْ فَقُلِّ اللَّهُ أَعْلَمُ بِمَا تَعْمَلُونَ^[۱۷] اَللَّهُ يَحْكُمُ
بَيْنَكُمْ يَوْمَ الْقِيَمَةِ فِيمَا كُنْتُمْ فِيهِ تَخْتَلِفُونَ^[۱۸] اَلْمُرْ
تَعْلَمُ اَنَّ اللَّهَ يَعْلَمُ مَا فِي السَّمَاوَاتِ وَالْأَرْضِ إِنَّ ذَلِكَ فِي كِتَابٍ

[۱۵] کے لیے ہم نے ایک طریق عبادت مقرر کیا ہے جس کی وہ پیروی کرتی ہے، پس اے نبی، وہ اس معاملہ میں تم سے جھگڑا نہ کریں۔ [۱۶] تم اپنے رب کی طرف دعوت دو، یقیناً تم سید ہے راستے پر ہو۔ اور اگر وہ تم سے جھگڑا ہے تو کہہ دو کہ ”جو کچھ تم کر رہے ہو اللہ کو خوب معلوم ہے، اللہ قیامت کے روز تمہارے درمیان ان سب باتوں کا فیصلہ کر دے گا جن میں تم اختلاف کرتے رہے ہو۔“ کیا تم نہیں جانتے کہ آسمان و زمین کی ہر چیز اللہ کے علم میں ہے؟ سب کچھ ایک کتاب میں درج ہے۔

[۱۷] یعنی یہ سب کچھ دیکھتے ہوئے بھی اس حقیقت کا انکار کیے جاتا ہے جسے انبیاء علیہم السلام نے پیش کیا ہے۔

[۱۸] یعنی ہر نبی کی امت۔

[۱۹] یہاں منک کاظن قربانی کے معنی میں نہیں بلکہ پورے نظام عبادت کے معنی میں ہے۔ اس سے پہلے اسی لفظ کا ترجمہ ”قربانی کا قاعدہ“ کیا گیا تھا، کیونکہ وہاں بعد کا فقرہ ”تاکہ لوگ اُن جانوروں پر اللہ کا نام لیں جو اس نے ان کو بنخشنے ہیں“ اس کے وسیع معانی میں سے صرف قربانی مراد ہونے کی تصریح کر رہا تھا۔ لیکن یہاں اسے محض ”قربانی“ کے معنی میں لینے کی کوئی وجہ نہیں ہے۔ بلکہ عبادت کو بھی اگر ”پرستش“ کے بجائے ”بندگی“ کے وسیع تر مفہوم میں لیا جائے تو مدعایے قریب تر ہو گا۔ اس طرح منک (طریق بندگی) کے وہی معنی ہو جائیں گے جو شریعت اور منہاج کے معنی ہیں، اور یہ اسی مضمون کا اعادہ ہو گا جو سورہ مائدہ میں فرمایا گیا ہے کہ لکھل جعلنا منکم شریعة و منهاجا، ”ہم نے تم میں سے ہر ایک کے لیے ایک شریعت اور ایک را عمل مقرر کی“ (آیت ۲۸)۔

[۲۰] یعنی جس طرح پہلے انبیاء اپنے اپنے دور کی امتوں کے لیے ایک ”طریق عبادت“ لائے تھے، اسی طرح اس دور کی امت کے لیے تم ایک طریق عبادت لائے ہو۔ اب کسی کو تم سے نزاک کرنے کا حق حاصل نہیں ہے، کیونکہ اس دور کے لیے برحق طریق عبادت بھی ہے۔ جو سورہ جاثیہ میں اس مضمون کو یوں بیان فرمایا گیا ہے: ثُمَّ جَعَلْنَاكَ عَلَى شَرِيعَةٍ مِنَ الْأَمْرِ فَاتَّبَعْهَا وَلَا تَتَّبَعْ أَهْوَاءَ الْأَدْيَنَ لَا يَعْلَمُونَ (آیت ۱۸) ”پھر (انبیاء بھی اسرائیل کے بعد) آئے محمدؐ ہم نے تم کو دین کے معاملے میں ایک شریعت (طریق) پر قائم کیا، پس تم اسی کی پیروی کرو اور ان لوگوں کی خواہشات کی پیروی نہ کرو جو علم نہیں رکھتے۔“ (مفصل تشریع کے لیے ملاحظہ ہو، الشوری، حاشیہ ۲۰)

[۲۱] فقرہ اس مطلب کو پوری طرح واضح کر رہا ہے جو کچھلے فقرے کی تفسیر میں بھی ہم بیان کر آئے ہیں۔

إِنَّ ذَلِكَ عَلَى اللَّهِ يَسِيرٌ ۝ وَيَعْبُدُونَ مِنْ دُوْنِ اللَّهِ مَا لَمْ يُنَزِّلْ بِهِ سُلْطَانًا وَمَا لَيْسَ لَهُ بِهِ عِلْمٌ ۝ وَمَا لِلظَّالِمِينَ مِنْ نَصِيرٍ ۝ وَإِذَا تُتْلَى عَلَيْهِمْ آيَاتُنَا بَيِّنَاتٍ تَعْرِفُ فِي وُجُوهِ الظَّالِمِينَ كَفَرُوا الْمُنْكَرُ طَيْكَادُونَ يَسْطُونَ بِالظَّالِمِينَ يَتَلَوُونَ عَلَيْهِمْ آيَاتِنَا طَقْلُ آفَأَنِي شَكُورُ بِشَرِّ مِنْ ذَلِكُمْ أَنَّا عُرْطَ وَعَدَهَا اللَّهُ الظَّالِمِينَ كَفَرُوا طَوْ وَبِئْسَ الْمَصِيرُ ۝

اللہ کے لیے یہ کچھ بھی مشکل نہیں ہے۔^[۱۱۹]

یہ لوگ اللہ کو چھوڑ کر ان کی عبادت کر رہے ہیں جن کے لیے نہ تو اس نے کوئی سند نازل کی ہے اور نہ یہ خود ان کے بارے میں کوئی علم رکھتے ہیں۔^[۱۲۰] ان ظالموں کے لیے کوئی مددگار نہیں ہے۔^[۱۲۱] اور جب ان کو ہماری صاف صاف آیات سنائی جاتی ہیں تو تم دیکھتے ہو کہ منکرین حق کے چہرے بگڑنے لگتے ہیں اور ایسا محسوس ہوتا ہے کہ ابھی وہ ان لوگوں پر ٹوٹ پڑیں گے جو انھیں ہماری آیات سناتے ہیں۔ ان سے کہو ”میں بتاؤ تمہیں کہ اس سے بدتر چیز کیا ہے؟^[۱۲۲] آگ، اللہ نے اُسی کا وعدہ ان لوگوں کے حق میں کر رکھا ہے جو قبول حق سے انکار کریں، اور وہ بہت ہی برا ٹھکانا ہے۔“^{۱۲۳}

[۱۱۹] سلسلہ کلام سے اس پیر اگراف کا تعلق سمجھنے کے لیے اس سورے کی آیات ۵۵ تا ۷۵ نگاہ میں رہتی چاہیں۔

[۱۲۰] یعنی نتو خدا کی کسی کتاب میں یہ کہا گیا ہے کہ ہم نے فلاں فلاں کو اپنے ساتھ خدائی میں شریک کیا ہے لہذا ہمارے ساتھ تم ان کی بھی عبادت کیا کرو، اور نہ ان کو کسی علیٰ ذریعہ سے یہ معلوم ہوا ہے کہ یہ لوگ واقعی الوہیت میں حصہ دار ہیں اور اس بنا پر ان کو عبادت کا حق پہنچتا ہے۔ اب یہ جو طرح طرح کے مبود گھرے گئے ہیں، اور ان کے صفات اور اختیارات کے مختلف قسم قسم کے عقائد تصنیف کر لیے گئے ہیں، اور ان کے آستانوں پر جہنم سایاں ہو رہی ہیں، دعا میں مانگی جا رہی ہیں، چڑھاوے چڑھ رہے ہیں، نیازیں دی جا رہی ہیں، طواف کیے جا رہے اور اعتکاف ہو رہے ہیں، یہ سب جاہل نگان کی پیر وی کے سوا آخر اور کیا ہے۔

[۱۲۱] یعنی یا حق لوگ سمجھ رہے ہیں کہ یہ معبد دنیا اور آخرت میں ان کے مددگار ہیں، حالانکہ حقیقت میں ان کا کوئی بھی مددگار نہیں ہے۔ نہ یہ معبد، کیونکہ ان کے پاس مدد کی کوئی طاقت نہیں، اور نہ اللہ، کیونکہ اس سے یہ بغاوت اختیار کر چکے ہیں۔ لہذا اپنی اس حماقت سے یہ آپ اپنے ہی اوپر ظلم کر رہے ہیں۔

[۱۲۲] یعنی کلام الہی کی آیات سن کر جو غصے کی جلن تم کو لاحق ہوتی ہے اس سے شدید تر چیز، یا یہ کہ ان آیات کو سنانے والوں کے ساتھ جو زیادہ برائی تم کر سکتے ہو اس سے زیادہ بدتر چیز، جس سے تمہیں سابقہ پیش آنے والا ہے۔

يَا أَيُّهَا النَّاسُ ضُرِبَ مَثَلٌ فَاسْتَمِعُوا لَهُ إِنَّ الَّذِينَ
تَدْعُونَ مِنْ دُونِ اللَّهِ لَنْ يَخْلُقُوا ذَبَابًا وَلَوْا جُنْحَنَّا
لَهُ طَوَّافٌ بِهِمُ الْذِي أَبْشِرَ شَيْئًا لَا يُسْتَنْقِذُونَ
مِنْهُ طَوْافٌ الظَّالِمُ وَالْمُطْلُوبُ مَا قَدَرُوا اللَّهُ
حَقًّا قَدْرَهُ طَوَّافٌ اللَّهُ لَقَوْيٌ عَزِيزٌ طَوَّافٌ اللَّهُ يَصْطَفِي
مِنَ الْمَلَائِكَةِ رُسُلًا وَمِنَ النَّاسِ طَوَّافٌ اللَّهُ سَمِيعٌ
بَصِيرٌ طَوَّافٌ يَعْلَمُ مَا بَيْنَ أَيْدِيهِمْ وَمَا خَلْفَهُمْ طَوَّافٌ

لوگو، ایک مثال دی جاتی ہے، غور سے سنو۔ جن معبودوں کو تم خدا کو چھوڑ کر پکارتے ہو وہ سب مل کر ایک مجھی بھی پیدا کرنا چاہیں تو نہیں کر سکتے۔ بلکہ اگر مجھی ان سے کوئی چیز چھین لے جائے تو وہ اسے چھٹرا بھی نہیں سکتے۔ مدد چاہنے والے بھی کمزور اور جن سے مدد چاہی جاتی ہے وہ بھی کمزور۔ [۱۲۳] ان لوگوں نے اللہ کی قدر ہی نہ پہچانی جیسا کہ اس کے پہچاننے کا حق ہے۔ واقعہ یہ ہے کہ قوت اور عزت والا اللہ ہی ہے۔

حقیقت یہ ہے کہ اللہ (اپنے فرماں کی ترسیل کے لیے) ملائکہ میں سے بھی پیغام رسال منتخب کرتا ہے اور انسانوں میں سے بھی۔ [۱۲۴] وہ سمیع اور بصیر ہے، جو کچھ ان کے سامنے ہے اسے بھی وہ جانتا ہے اور جو کچھ ان سے اוחھل ہے اس سے بھی وہ واقف ہے، [۱۲۵]

[۱۲۳] یعنی مدد چاہنے والا تو اس لیے کسی بالاتر طاقت کی طرف استمداد کے لیے ہاتھ پھیلاتا ہے کہ وہ کمزور ہے۔ مگر اس غرض کے لیے جن کے آگے ہاتھ پھیلارہے ہیں ان کی کمزوری کا حال یہ ہے کہ وہ ایک مجھی سے بھی عہدہ برائیں ہو سکتے۔ اب غور کرو کہ ان لوگوں کی کمزوری کا کیا حال ہوگا جو خود بھی کمزور ہوں اور ان کی امیدوں کے سہارے بھی کمزور۔

[۱۲۴] مطلب یہ ہے کہ مشرکین میں مخلوقات میں سے جن جن ہستیوں کو معبود بنایا ہے ان میں افضل ترین مخلوق یا ملائکہ ہیں یا انبیاء اور ان کی حیثیت بھی اس سے زیادہ کچھ نہیں ہے کہ وہ اللہ کے احکام پہنچانے کا ذریعہ ہیں جن کو اس خدمت کے لیے چون لیا ہے۔ مخفی فضیلت ان کو خدا، یادخانی میں اللہ کا شریک کرنیں بنا دیتی۔

[۱۲۵] یہ فقرہ قرآن مجید میں بالعوم شفاعت کے مشرکانہ عقیدے کی تردید کے لیے آیا کرتا ہے۔ لہذا اس مقام پر بچھے فقرے کے بعد اسے ارشاد فرمانے کا مطلب یہ ہوا کہ ملائکہ اور انبیاء و صلحاء کو بذات خود حاجت رو اور مشکل کشا سمجھ کر نہ ہی، اللہ کے ہاں سفارشی سمجھ کر بھی اگر تم پوچھتے ہو تو یہ غلط ہے۔ کیونکہ سب کچھ دیکھنے اور سننے والا صرف اللہ تعالیٰ ہے، ہر شخص کے ظاہر اور مخفی حالات وہی جانتا ہے، دنیا کے کھلے اور چھپے مصالح سے بھی وہی واقف ہے، ملائکہ اور انبیاء سمیت کسی مخلوق کو بھی ٹھیک معلوم نہیں ہے کہ وہ اس کے اذن کیا کرنا مناسب ہے اور کیا مناسب نہیں ہے، لہذا اللہ نے اپنی مترقب ترین مخلوق کو بھی یہ حق نہیں دیا ہے کہ وہ اس کے اذن کے بغیر جو سفارش چاہیں کر بیٹھیں اور ان کی سفارش قول ہو جائے۔

اللَّهُ تَرْجِعُ الْأُمُورُ ۝ يَا أَيُّهَا الَّذِينَ آمَنُوا إِذْ كُعُوا
وَاسْجُدُوا وَاعْبُدُوا رَبَّكُمْ وَافْعُلُوا الْخَيْرَ لَعَلَّكُمْ
بِئْلَهٗ تَفْلِحُونَ ۝ وَجَاهُدُوا فِي اللَّهِ حَقَّ جِهَادِهِ هُوَ أَجْتَبُكُمْ

اور سارے معاملات اسی کی طرف رجوع ہوتے ہیں۔^[۱۲۶]

اے لوگو جو ایمان لائے ہو، رکوع اور سجدہ کرو، اپنے رب کی بندگی کرو، اور نیک کام کرو، اسی سے توقع کی جاسکتی ہے کہ تم کو فلاں نصیب ہو۔ (سبدہ) اللہ کی راہ میں جہاد کرو جیسا کہ جہاد کرنے کا حق ہے۔^[۱۲۷] اُس نے تمہیں

^[۱۲۶] یعنی تدبیر امر بالکل اس کے اختیار میں ہے۔ کائنات کے کسی چھوٹے یا بڑے معاملے کا مرجع کوئی دوسرا نہیں ہے کہ اس کے پاس تم اپنی درخواستیں لے جاؤ۔ ہر معاملہ اسی کے آگے فیصلے کے لیے پیش ہوتا ہے۔ لہذا دست طلب بڑھانا ہے تو اس کی طرف بڑھاؤ۔ ان بنے اختیار ہستیوں سے کیا مانگتے ہو جو خود اپنی بھی کوئی حاجت آپ پوری کر لینے پر قادر نہیں ہیں۔

^[۱۲۷] یعنی فلاں کی توقع اگر کی جاسکتی ہے تو یہی روشن اختیار کرنے سے کی جاسکتی ہے۔ لیکن جو شخص بھی یہ روشن اختیار کرے اسے اپنے عمل پر گھمنڈنہ ہونا چاہیے، بلکہ اللہ کے فضل اور اسی کی رحمت سے توقعات و ابستہ کرنی چاہیں۔ وہ فلاں دے تب ہی کوئی شخص فلاں پاسکتا ہے۔

”شاید کہ تم کو فلاں نصیب ہو“ یہ فقرہ ارشاد فرمانے کا مطلب یہ نہیں ہے کہ اس طرح فلاں نصیب ہونا منکوک ہے۔ بلکہ دراصل یہ شاہانہ اندماز بیان ہے۔ بادشاہ اگر اپنے کسی ملازم سے یہ کہہ کے فلاں کام کرو، شاید کہ تمہیں فلاں منصب مل جائے، تو ملازم کے گھر شادیاں نئے جاتے ہیں کیونکہ یہ اشارہ ایک وعدہ ہے اور ایک مہربان آقا سے یہ توقع نہیں کی جاسکتی کہ کسی خدمت پر ایک صلے کی امید وہ خود دلائے اور پھر اپنے وفادار خادم کو مایوس کرے۔

امام شافعی اور امام احمد وغیرہ کے نزدیک سورہ حج کی یہ آیت بھی آیت سجدہ ہے۔ مگر امام ابوحنیفہ اور امام مالک وغیرہ اس جگہ سجدہ تلاوت کے قائل نہیں ہیں۔

^[۱۲۸] جہاد سے مراد حضرت ”قال“ (جنگ) نہیں ہے، بلکہ یہ لفظ جدو جہد اور کشمکش اور انہائی سُعیٰ و کوشش کے معنی میں استعمال ہوتا ہے۔ پھر جہاد اور مجہد میں یہ مفہوم بھی شامل ہے کہ مزاحمت کرنے والی کچھ طاقتیں ہیں جن کے مقابلے میں یہ جدو جہد مطلوب ہے۔ اور اس کے ساتھ فی اللہ کی قید یہ متعین کردیتی ہے کہ مزاحمت کرنے والی طاقتیں وہ ہیں جو اللہ کی بندگی اور اس کی رضا جوئی میں، اور اس کی راہ پر چلے میں مانع ہیں، اور جدو جہد کا مقصود یہ ہے کہ ان کی مزاحمت کو نکالتے دے کر آدمی خود بھی اللہ کی ٹھیک ٹھیک بندگی کرے اور دنیا میں بھی اس کا کلمہ بلند اور کفر و الحاد کے لکھے پست کر دینے کے لیے جان لڑادے۔ اس مجہدے کا اولین بدف آدمی کا اپنا نفس اتنا رہ ہے۔ جب تک اس کو سخرناکہ کر لیا جائے، باہر کسی مجہدے کا امکان نہیں ہے۔ اسی لیے نبی ﷺ نے {اس مجہدہ نفس کو جہاد اکبر فرمایا}۔ اس کے بعد جہاد کا وسیع تر میدان پوری دنیا ہے جس میں کام کرنے والی تمام بغاوت کیش اور بغاوت آموز اور بغاوت انگیز طاقتیں کے خلاف دل اور دماغ اور جسم اور مال کی ساری قتوں کے ساتھ سُعیٰ و جهد کرنا وہ حق جہاد ہے جسے ادا کرنے کا یہاں مطالبہ کیا جا رہا ہے۔

وَمَا جَعَلَ عَلَيْكُمْ فِي الدِّينِ مِنْ حَرَجٍ طَمْلَةً أَبِيْكُمْ
إِبْرَاهِيمَ طَهُوْ سَمْكُمُ الْمُسْلِمِينَ لَهُ مِنْ قَبْلٍ وَفِي هَذَا
لِيَكُونَ الرَّسُولُ شَهِيدًا عَلَيْكُمْ وَتَكُونُوا شَهِدَاءَ عَلَى
الْقَاتِلِ فَاقِيْمُوا الصَّلَاةَ وَاتُّوا الزَّكُوْةَ وَاعْصِمُوا
بِاللَّهِ طَهُوْ مَوْلَكُمْ فَنِعْمَ الْمَوْلَى وَنِعْمَ التَّصِيرُ

۱۴

[۱۲۹] اپنے کام کے لیے چن لیا ہے اور دین میں تم پر کوئی بینگی نہیں۔ [۱۳۰] رکھی۔ قائم ہو جاؤ اپنے باپ ابراہیم کی ملت پر۔ [۱۳۱] اللہ نے پہلے بھی تمہارا نام ”مسلم“ رکھا تھا اور اس (قرآن) میں بھی (تمہارا بھی نام ہے) [۱۳۲] تاکہ رسول تم پر گواہ ہو اور تم لوگوں پر گواہ۔ [۱۳۳] پس نماز قائم کرو، زکوٰۃ دو، اور اللہ سے وابستہ ہو جاؤ۔ [۱۳۴] وہ ہے تمہارا مولیٰ، بہت ہی اچھا ہے وہ مولیٰ اور بہت ہی اچھا ہے وہ مدگاری

[۱۳۵] یعنی تمام نوع انسانی میں سے تم لوگ اُس خدمت کے لیے منتخب کر لیے گئے ہو جس کا اوپر ذکر کیا گیا ہے۔ اس مضمون کو قرآن مجید میں مختلف مقامات پر مختلف طریقوں سے بیان فرمایا گیا ہے۔

[۱۳۶] یعنی تمہاری زندگی کو ان تمام بے جا تیود سے آزاد کر دیا گیا ہے جو کچھلی امتوں کے فقیہوں اور فریسیوں اور پاپاؤں نے عائد کر دی تھیں۔ نہ یہاں فکر و خیال پر وہ پاندیاں ہیں جو علمی ترقی میں مانع ہوں اور نعمی زندگی پر وہ پاندیاں ہیں جو تمدن اور معاشرے کی ترقی میں رکاوٹ بنیں۔ یہاں جس مضمون کو ایجادی انداز میں بیان کیا گیا ہے وہی (اعراف۔ آیت ۷۷) میں سلبی انداز میں ارشاد ہوا ہے {تفصیل کے لیے دیکھئے آیت مذکورہ اور حواشی ۱۱۵، ۱۱۳}۔

[۱۳۷] اگرچہ اسلام کو ملت نوٰخ، ملت موتیٰ، ملت عیسیٰ بھی اسی طرح کہا جاسکتا ہے جس طرح ملت ابراہیم۔ لیکن قرآن مجید میں اس کو بار بار ملت ابراہیم کہہ کر اس کے اتباع کی دعوت تین وجہ سے دی گئی ہے۔ ایک یہ کہ قرآن کے اولین مخاطب اہل عرب تھے اور وہ حضرت ابراہیم سے جس طرح مانوس تھے کسی اور سے نہ تھے۔ دوسری وجہ یہ ہے کہ حضرت ابراہیم ہی وہ شخص تھے جن کی بزرگی پر یہودی، عیسائی، مسلمان، مشرکین عرب، اور شرق اوسط کے صائبی، سب متفق تھے۔ تیسرا وجہ یہ ہے کہ حضرت ابراہیم ان سب ملتوں کی پیدائش سے پہلے گزرے ہیں۔ اس صورت حال میں قرآن جب کہتا ہے کہ ان ملتوں کے بجائے ملت ابراہیم کو اختیار کرو، تو وہ دراصل اس حقیقت پر منتبہ کرتا ہے کہ اگر حضرت ابراہیم برحق اور بر سرہدایت تھے، اور ان ملتوں میں سے کسی کے پیروانہ تھے، تو لامالہ پھر وہی ملت اصل ملت حق ہے نہ کہ یہ بعد کی ملتیں، اور محمد ﷺ کی دعوت اُسی ملت کی طرف ہے۔ (مزید تعریف کے لیے ملاحظہ ہو، البقرہ، حواشی ۱۳۵-۱۳۵۔ آل عمران، حواشی ۵۸-۵۹۔ انجل، حاشیہ ۱۲۰)

[۱۳۸] ”تمہارا“ مخاطب تمام وہ لوگ ہیں جو آغاز تاریخ انسانی سے توحید، آخرت، رسالت اور کتب الٰہی کے مانے والے رہے ہیں۔ مدعایہ ہے کہ اس ملت حق کے مانے والے پہلے بھی ”نوحی“، ”ابراہیمی“، ”موسیٰ“، ”مسیحی“، ”غیرہ نہیں کہلاتے تھے بلکہ ان

کا نام ”مسلم“ (اللہ کے تابع فرمان) تھا، اور آج بھی وہ ”محمدی“، نہیں بلکہ ”مسلم“ ہیں۔ اس بات کو نہ سمجھنے کی وجہ سے لوگوں کے لیے یہ سوال معماں گیا کہ محمد ﷺ کے پیروؤں کا نام قرآن سے پہلے کس کتاب میں مسلم رکھا گیا تھا۔

[۱۳۳] تشریح کے لیے ملاحظہ ہو، البقرہ، حاشیہ ۱۳۳۔

[۱۳۴] یادوں سے الفاظ میں اللہ کا دامن مضبوطی کے ساتھ تھام لو۔ ہدایت اور قانون زندگی بھی اسی سے لواطاعت بھی اسی کی کرو، خوف بھی اسی کا رکھو، امیدیں بھی اسی سے وابستہ کرو، مدد کے لیے بھی اسی کے آگے ہاتھ پھیلاو، اور اپنے توکل و اعتماد کا سہارا بھی اسی کی ذات کو بناؤ۔
